



रिटायर नहीं होंगे...

रीवा, सतना से एक साथ प्रकाशित

@ पेज 7

अप्रैल महीने में क्यों बढ़ रही गर्मी, क्या है बढ़ते तापमान की वजह?



नई दिल्ली (एजेंसी)। अप्रैल का महीना अभी शुरू हो चुका है लेकिन भीषण गर्मी पड़ना शुरू हो चुका है। तापमान में लगातार बढ़ोतरी होती दिख रही है। मौसम विभाग का अनुमान है कि आने वाले दिनों में खूब गर्मी पड़ेगी। अगर

● मौसम विभाग का अनुमान है कि आने वाले दिनों में खूब गर्मी पड़ेगी

दिल्ली की बात करें तो यहां रविवार को अधिकतम तापमान 38.2 डिग्री सेल्सियस रहा था जोकि इस मौसम में 3.1 डिग्री ज्यादा है। वहीं न्यूनतम तापमान गिरकर 18.5 डिग्री पहुंच गया था। मौसम विभाग का अनुमान है कि यूपी, राजस्थान, गुजरात, महाराष्ट्र और पंजाब में

आने वाले समय में भीषण गर्मी पड़ेगी। दरअसल समुद्र का तापमान तेजी से बढ़ रहा है, इसी वजह से भारत में गर्मी भी तेजी से बढ़ रही है। समुद्र के तापमान बढ़ने की ये वजहें हैं- जलवायु परिवर्तन, ग्लोबल वार्मिंग, समुद्री धाराओं में बदलाव, क्लाइमेट साइकिल, पोलर आइस का पिघलना। दरअसल ग्लोबल वार्मिंग से वायुमंडल में ग्रीनहाउस गैसों की मात्रा बढ़ रही है, जो समुद्र का तापमान बढ़ा रही है। इससे देश में गर्मी बढ़ रही है। वहीं जलवायु परिवर्तन और क्लाइमेट साइकिल भी समुद्र के तापमान में बदलाव कर रहा है। इसके अलावा समुद्री धाराओं में बदलाव की वजह से भी समुद्र के तापमान में उथल पुथल दिख रही है। पोलर आइस का पिघलना

भी समुद्र के तापमान में बदलाव का एक अहम कारण है। इन सभी कारणों से समुद्र का तापमान बढ़ रहा है, जिसका असर देश के मौसम पर भी पड़ रहा है। हालांही में मौसम विभाग ने कहा था कि देश में अप्रैल से जून तक तापमान सामान्य से अधिक रहने की संभावना है और मध्य एवं पूर्वी भारत और उत्तर-पश्चिमी मैदानी इलाकों में अधिक दिन लू चल सकती है। भारत मौसम विज्ञान विभाग ने बीते सोमवार को यह बात कही थी। आईएमडी प्रमुख मृत्युंजय महापात्रा ने संवाददाता सम्मेलन में कहा कि पश्चिमी और पूर्वी भारत के कुछ क्षेत्रों को छोड़कर देश के अधिकांश भागों में अधिकतम तापमान सामान्य से अधिक रहेगा। पश्चिमी और पूर्वी भारत के कुछ क्षेत्रों में तापमान सामान्य रहने की संभावना

है। उन्होंने कहा था कि अधिकांश क्षेत्रों में न्यूनतम तापमान भी सामान्य से अधिक रहने की संभावना है। मौसम विभाग ने कहा, अप्रैल से जून तक उत्तर और पूर्वी भारत के अधिकांश हिस्सों, मध्य भारत और उत्तर-पश्चिम भारत के मैदानी इलाकों में सामान्य से दो से चार दिन अधिक लू चलने की संभावना है। आमतौर पर भारत में अप्रैल से जून तक चार से सात दिन तक लू चलती है। जिन राज्यों में सामान्य से अधिक दिन लू चलने की संभावना है उनमें राजस्थान, गुजरात, हरियाणा, पंजाब, मध्यप्रदेश, महाराष्ट्र, उत्तर प्रदेश, बिहार, झारखंड, पश्चिम बंगाल, ओडिशा, छत्तीसगढ़, तेलंगाना, आंध्र प्रदेश तथा कर्नाटक और तमिलनाडु के उत्तरी हिस्से शामिल हैं।

दिल्ली मेट्रो अब देश की सबसे छोटी मेट्रो का परिचालन भी शुरू करेगा

देश में पहली बार चलेगी 3 कोच की मेट्रो, 8 किमी का होगा कॉरिडोर

नई दिल्ली (एजेंसी)। देश का सबसे बड़ा मेट्रो रेल नेटवर्क दिल्ली मेट्रो अब देश की सबसे छोटी मेट्रो का परिचालन भी शुरू करेगा। दिल्ली मेट्रो रेल कॉरपोरेशन (डीएमआरसी) की तरफ से जारी बयान में बताया गया है कि लाजपत नगर-साकेत जी ब्लॉक तीन कोच की मेट्रो सेवा शुरू की जाएगी। भारत में यह पहली मेट्रो ट्रेन होगी, जिसमें सिर्फ तीन कोच होंगे। फिलहाल देश के अलग-अलग शहरों में चार, छह या आठ कोचों के साथ मेट्रो सेवा का संचालन किया जा रहा है।

डीएमआरसी अधिकारियों ने रविवार को एक बयान में कहा कि यह दिल्ली मेट्रो परियोजना के चौथे चरण का हिस्सा है। यह कॉरिडोर आठ किलोमीटर तक फैला होगा और डीएमआरसी नेटवर्क में दूसरा सबसे छोटा कॉरिडोर होगा। इस लाइन का उद्देश्य शहर के अंदरूनी हिस्सों तक कनेक्टिविटी को बढ़ाना और मौजूदा कॉरिडोर के साथ बिना किसी परेशानी के इंटरचेंज सुनिश्चित करना है। 3-कोच



वाली ट्रेनों को विशेष रूप से कम दूरी की शहरी यात्रा के लिए विकसित किया गया है। डीएमआरसी ने कहा कि यह निर्णय यात्रियों की जरूरतों के वास्तविक आकलन के आधार पर लिया गया है। जिन रूट पर यात्रियों की संख्या ज्यादा होती है, वहां लंबी दूरी वाली ट्रेनें चलाने की जरूरत होती है। इन ट्रेनों में कोच की संख्या भी ज्यादा होती है, लेकिन लाजपत नगर-साकेत खंड मुख्य रूप से कम दूरी के यात्रियों को सेवाएं प्रदान करता है, जिन्हें लगातार मेट्रो सेवा की

जरूरत होती है, लेकिन यात्रियों की संख्या सीमित है। डीएमआरसी ने कहा कि कॉरिडोर का अनुमानित पीक ऑवर पीक डायरेक्शन ट्रैफिक (पीएचपीडीटी) अधिक क्षमता की आवश्यकता के बिना आरामदायक आवागमन की अनुमति देगा। तीन कोच वाली प्रणाली का उद्देश्य उच्च गुणवत्ता वाले शहरी मानकों को बनाए रखते हुए आर्थिक स्थिरता सुनिश्चित करना है। प्रत्येक कोच में लगभग 300 यात्रियों के बैठने और खड़े होने की क्षमता होगी।

दिल्ली मेट्रो में ग्लास में पी शराब, अंडे भी खाया, VIDEO वायरल होने पर DMRC की आपत्ति

नई दिल्ली (एजेंसी)। हाल ही में सोशल मीडिया पर एक वीडियो वायरल हुआ है, जिसमें एक यात्री दिल्ली मेट्रो की ट्रेन में बैटनर शराब पीता हुआ नजर आ रहा है। वीडियो वायरल होने के बाद दिल्ली मेट्रो रेल कॉर्पोरेशन ने बयान जारी किया है। DMRC ने अपने बयान में कहा कि मेट्रो में यात्री शराब पीते हुए दिखाई दे रहा है, ऐसा लग रहा है कि यह वीडियो यात्री ब्रग जानबूझकर बनाया गया था। DMRC ने कहा कि मेट्रो ट्रेनों में खाना खाने और पेय पदार्थ पीने की अनुमति नहीं है। सभी यात्रियों से यह उम्मीद की जाती है कि वे मेट्रो सेवाओं का उपयोग करते समय जिम्मेदार व्यवहार दिखाएं और समाजिक शिष्टाचार एवं प्रोटोकॉल का पालन करें। दिल्ली मेट्रो ने अपने बयान में अपील की है कि सभी यात्रियों को यात्रा करते समय सार्वजनिक परिवहन में शिष्टाचार बनाए रखना चाहिए। अगर कोई ऐसा अनुशासनहीन व्यवहार देखा है, तो उसे तुरंत नजदीकी मेट्रो स्टॉप या CISF कर्मियों को सूचित करना चाहिए, ताकि आवश्यक कार्रवाई की जा सके। DMRC ने स्पष्ट किया कि मेट्रो के अंदर शराब पीना प्रतिबंधित है और यात्रियों को ऐसी गतिविधियों में शामिल होने से बचने की सलाह दी जाती है।



संक्षिप्त समाचार

पाकिस्तान में भीषण सड़क हादसा, 11 लोगों की मौत

लाहौर (एजेंसी)। पाकिस्तान के पंजाब प्रांत में दर्दनाक हादसा हुआ है। यहां एक सड़क दुर्घटना में महिलाओं और बच्चों समेत कम से कम 11 लोगों की मौत हो गई है। एक अधिकारी ने सोमवार को इस हादसे के बारे में जानकारी दी है। आपातकालीन बचाव सेवा के प्रवक्ता ने बताया कि एक यात्री बस और एक तीन पहिया वाहन के बीच दुर्घटना ज़रानवाला में हुई है। हादसे के बाद मौके पर स्थानीय लोगों की भारी भीड़ जुट गई। लोगों ने इस दौरान हर संभव मदद भी की। प्रवक्ता ने बताया कि बस ज़रानवाला से लाहौर जा रही थी तभी उसकी टक्कर तीन पहिया वाहन से हो गई। टक्कर के बाद बस सड़क से नीचे उतर गई। सड़क से नीचे उतरने के बाद बस अनियंत्रित होकर पलट गई। उन्होंने कहा, +आठ



यात्रियों की मौके पर ही मौत हो गई, जबकि 10 घायलों को अस्पताल ले जाया गया जहां तीन लोगों ने दम तोड़ दिया। घायलों में तीन और लोगों की हालत गंभीर बताई जा रही है। आपातकालीन बचाव सेवा के प्रवक्ता ने कहा कि मृतकों में महिलाएं और बच्चे भी शामिल हैं। पाकिस्तान के पंजाब प्रांत की मुख्यमंत्री मरियम नवाज ने दुर्घटना में लोगों की मौत पर दुख व्यक्त किया है। उन्होंने पीड़ित परिवारों के प्रति अपनी संवेदना व्यक्त की है। सीएम मवाज ने अधिकारियों को निर्देश दिया है कि वो घायलों को बेहतरीन चिकित्सा सुविधाएं उपलब्ध कराएं।

तांत्रिक की हठकतों से परेशान पाकिस्तानी महिलाओं ने उठाया खोफनाक कदम

लाहौर (एजेंसी)। पाकिस्तान के लाहौर से हैबन करने वाला मामला सामने आया है। पुलिस ने सोमवार को बताया कि यहां दो महिलाओं को गिरफ्तार किया गया है। महिलाओं पर आरोप है कि उन्होंने तांत्रिक की लुपट से गला घोटकर हत्या कर दी है। पुलिस ने बताया कि तांत्रिक बीते कई सालों से महिलाओं को उनके आपातजनक वीडियो के जरिए ब्लैकमेल कर रहा था। इसी बात से परेशान होकर महिलाओं ने साजिश रची और वारदात को अंजाम दिया। महिलाओं ने पुलिस को बताया कि उन्होंने काले जादू से छुटकारा पाने के



लिए रियाज हुसैन से मदद मांगी थी। महिलाओं के मुताबिक तांत्रिक रियाज ने मदद के बहाने उनका आपातजनक वीडियो बना लिया। इसके बाद तांत्रिक वीडियो को वायरल करने की धमकी देकर उन्हें ब्लैकमेल करने लगा। पुलिस ने एक बयान में कहा, +जांच के दौरान पता चला कि रियाज हुसैन तांत्रिक क्रिया की आड़ में लंबे समय से महिलाओं का यौन उत्पीड़न कर रहा था।+ पुलिस के कहना है कि इस तरह के और भी मामले सामने आ सकते हैं। पाकिस्तान में कुछ समुदाय के लोग ऐसे तांत्रिकों पर भरोसा करते हैं जिसकी वजह से शोषण का शिकार भी होते हैं। पुलिस ने बताया कि महिलाओं ने इस पूरी वारदात को अंजाम देने में अपने चचेरे भाई और एक अन्य व्यक्ति की मदद ली। सभी ने मिलकर पहले साजिश रची और फिर तांत्रिक को मौत के घाट उतार दिया। पुलिस ने बताया कि चारों को हत्या के आरोप में गिरफ्तार किया गया है।

फ्लाइट के उड़ते ही महिला की हुई मौत, इंडिगो ने महाराष्ट्र के एयरपोर्ट पर कराई इमरजेंसी लैंडिंग

मुंबई (एजेंसी)। मुंबई से वाराणसी जा रही इंडिगो एयरलाइंस की एक फ्लाइट को रविवार को रात महाराष्ट्र के छत्रपति संभाजीनगर एयरपोर्ट पर इमरजेंसी लैंडिंग करवानी पड़ी। कारण बताया गया कि फ्लाइट के टेक ऑफ करते ही 89 वर्षीय एक महिला यात्री की बीच रास्ते ही तबियत बिगड़ गई। लैंडिंग के बाद मेडिकल टीम तुरंत चेकअप करने पहुंची तब तक महिला की मौत हो चुकी थी।



इंडिगो के मुताबिक, यूपी के मिर्जापुर जिले की रहने वाली सुशीला देवी मुंबई से वाराणसी वाली फ्लाइट में बैठीं, फ्लाइट के उड़ान भरते ही सुशीला की तबियत खराब होने लगे, जिस कारण फ्लाइट को रात 10 बजे के आसपास चिकलथाना एयरपोर्ट पर इमरजेंसी लैंड कराना पड़ा। फ्लाइट के उतरते ही तेजी से मेडिकल टीम चेकअप के लिए पहुंची तो पता चला कि सुशीला देवी की पहले ही मौत हो चुकी। इसके बाद फ्लाइट के रवाना होने से पहले पुलिस स्टेशन ने जरूरी औपचारिकताएं पूरी कीं, फिर फ्लाइट वाराणसी के लिए रवाना हुई।

एयरलाइन ने आगे बताया कि पुलिस ने यात्री के शव को छत्रपति संभाजीनगर के एक सरकारी मेडिकल कॉलेज में ट्रांसफर कर दिया। घटना के बाद कुछ देर के लिए फ्लाइट में अफरा-तफरी का माहौल बना रहा। इंडिगो ने इस दुखद घटना पर पीड़ित परिवार के प्रति अपनी संवेदना व्यक्त की है।

‘मुसलमानों के मौलिक अधिकारों का उल्लंघन’

वक्फ कानून के खिलाफ अब DMK पहुंची सुप्रीम कोर्ट

नई दिल्ली (एजेंसी)। वक्फ बोर्ड संशोधन कानून 2025 के खिलाफ सुप्रीम कोर्ट में अब तक कई याचिकाएं दायर हो चुकी हैं। अब इस कानून के खिलाफ द्रविड़ मुनेत्र कड़गम (DMK) पार्टी ने सुप्रीम कोर्ट का दरवाजा खटखटाया है। छद्म ने इस कानून को चुनौती देते हुए कहा है कि यह कानून तमिलनाडु के लगभग 50 लाख मुसलमानों के मौलिक अधिकारों का उल्लंघन करता है, साथ ही पूरे देश के करीब 20 करोड़ मुसलमानों के मौलिक अधिकारों का भी उल्लंघन करता है। वक्फ बोर्ड संशोधन कानून 2025 के खिलाफ अब तक सुप्रीम कोर्ट में जितनी भी याचिकाएं दायर की गई हैं, उनमें एक ही बात कही गई है कि यह मुसलमानों की धार्मिक स्वतंत्रता को छीनने की एक साजिश है। याचिकाओं में इस कानून को असंवैधानिक घोषित करने की मांग की गई है। याचिकाकर्ताओं ने दायर याचिकाओं सुप्रीम कोर्ट से जल्द सुनवाई की मांग की है।

अब तक सुप्रीम कोर्ट में काग्रेस सांसद मोहम्मद जावेद, AIMIM के अध्यक्ष असदुद्दीन ओवैसी, आम आदमी पार्टी के विधायक अमानतुल्लाह खान, एसोसिएशन फॉर द प्रोटेक्शन ऑफ सिविल राइट्स (APCR), जमीयत उलेमा-ए-हिंद के अध्यक्ष



मौलाना अरशद मदनी, केरल की शीर्ष मुस्लिम बॉडी समस्थ केरल जमीयतुल उलेमा, एसडीपीआई, तैय्यब खान सलमानी, अंजुम कादरी और इंडियन मुस्लिम लीग ने याचिकाएं दायर की हैं। बता दें कि लोकसभा में इस बिल के पक्ष में 288 और विरोध में 232 वोट पड़े थे, जबकि राज्यसभा में इस बिल के पक्ष में 132 और इसके खिलाफ 95 वोट पड़े थे। संसद के दोनों सदनों से पास होने के बाद शनिवार को इस बिल को राष्ट्रपति की मंजूरी मिल गई। इसके साथ ही यह कानून बन गया।

बाबा बागेश्वर ने वीरेंद्र सहवाग के साथ खेला क्रिकेट

जमकर लगे छक्के-चौके

मुंबई (एजेंसी)। बागेश्वर धाम के पीठाधीश्वर पंडित धीरेंद्र कृष्ण शास्त्री इन दिनों 12 दिन के महाराष्ट्र के प्रवास पर हैं। भिवंडी में कथा के दौरान कई राजनेता और प्रसिद्ध क्रिकेट खिलाड़ी उनके दर्शन के लिए पहुंच रहे हैं। भारतीय क्रिकेट टीम के पूर्व क्रिकेटर वीरेंद्र सहवाग भी बागेश्वर बाबा के दर्शन के लिए पहुंचे। इस दौरान बाबा बागेश्वर और वीरेंद्र सहवाग दोनों ने क्रिकेट भी खेला। बाबा बागेश्वर के षष्ठ्ययानी बाबा प्रीमियर लीग में बाबा बागेश्वर 1/ह्रा वीरेंद्र सहवाग का मैच हुआ। वीरेंद्र सहवाग बाबा बागेश्वर की गेंद पर छक्का मारते नजर आये तो वीरेंद्र सहवाग की बॉलिंग पर बाबा ने भी जमकर छक्के-चौके लगाए। बता दें कि महाराष्ट्र के भिवंडी में 12 दिनों की कथा में बाबा बागेश्वर के षष्ठ्ययानी बाबा बागेश्वर के आवाहन किया जा रहा है। वीरेंद्र सहवाग ने सतसंग का लाभ लिया



सोमवार को भारतीय टीम के पूर्व विस्फोटक बल्लेबाज वीरेंद्र सहवाग भी बाबा बागेश्वर से मिलने पहुंचे जहां उन्होंने सर्वप्रथम बालाजी भगवान के दर्शन किए। दर्शन के बाद लगभग एक

घंटे तक बाबा बागेश्वर के साथ वीरेंद्र सहवाग ने सतसंग का लाभ लिया। इसके बाद कथा स्थल के बगल में उन्होंने क्रिकेट मैच का भी आयोजन किया। दर्शन के बाद लगभग एक

बल्लेबाजी की और बागेश्वर महाराज तथा सेवादाओं ने बॉलिंग और फील्डिंग की। इसके बाद बागेश्वर महाराज ने भी वीरेंद्र सहवाग की बॉलिंग पर जमकर शॉट्स लगाए।

दिल्ली में चाकू मारने से पहले लड़के ने की थी लड़की से मारपीट

नई दिल्ली (एजेंसी)। दिल्ली में हुए चाकूबाजी में दोनों यानी लड़का और लड़की का इलाज दीनदयाल हॉस्पिटल में चल रहा है। इसी बीच दिल्ली के सदर बाजार से एक सीसीटीवी वीडियो सामने आया है, जिसमें 4 बजे के करीबन अमित लड़की से मारपीट करते हुए नजर आ रहा है। साथ ही लड़की की बहन भी मीडिया के सामने आई है और उसने कहा कि हम अमित को पहले से नहीं जानते हैं।



सदर बाजार के एक दुकान की सीसीटीवी फुटेज में दिख रहा कि अमित लड़की को बार-बार रास्ता रोक कर कुछ कह रहा है, जबकि लड़की उससे पीछा छुड़ाने की कोशिश करती है। इसके बाद अमित लड़की से धक्का-मुक्की करता भी दिखाई दे रहा है। जानकारी दे दें कि दिल्ली केंद्र इलाके में रविवार रात को अमित ने लड़की पर चाकू से ताबड़तोड़ कई बार किए और खुद को भी चाकू मारकर घायल कर लिया। पुलिस को एक राहगीर ने रात 11.00 बजे फोन कर घटना की जानकारी दी।

मुख्यमंत्री डॉ. यादव 8 अप्रैल को जनता को समर्पित करेंगे विवेकानंद नीडम आरओबी

मीडिया ऑडीटर, भोपाल (एजेंसी)। मुख्यमंत्री डॉ. मोहन यादव ग्वालियर में विवेकानंद नीडम के समीप नवनिर्मित आरओबी (रेलवे ओवर ब्रिज) 8 अप्रैल को जनता को समर्पित करेंगे। इसके साथ ही इस आरओबी से विधिवत आवागमन शुरू हो जाएगा। आरओबी की सुविधा जल्द से जल्द शहरवासियों सहित जिले की जनता को उपलब्ध कराने के लिए मुख्यमंत्री डॉ. यादव के निर्देश पर आरओबी पर विद्युतीकरण सहित रोशनी के लिए पोल व रैंडियम लगाना, रोड फर्निशिंग एवं निर्धारित मानकों के अनुरूप सुगम यातायात के लिए शेष काम युद्ध स्तर पर पूरे किए जा रहे हैं। इस आरओबी के शुरू होने पर लखर, कम्पू, आमखो इत्यादि क्षेत्र के निवासी नाका चंद्रबदनी से विवेकानंद नीडम होते हुए कलेक्ट्रेट पहुँच सकेंगे। साथ ही आगरा-झाँसी राष्ट्रीय राजमार्ग पर सीधे जा सकेंगे। इससे समय की बचत के साथ दूरी भी कम तय करनी पड़ेगी।

वीडियो वायरल होने पर फील्ड स्टाफ पर होगी कार्रवाई

मीडिया ऑडीटर, भोपाल (एजेंसी)। कुनो आगरा रेंज की सीमा के पास मानव बस्ती के करीब कृषि क्षेत्र में घूम रहे चीता ज्वाला और उसके 4 शावक के नजदीक जाकर पानी पिलाने और उसका वीडियो वायरल करने पर फील्ड स्टाफ के खिलाफ कार्रवाई की जा रही है। वन विभाग द्वारा जानकारी दी गयी कि सामान्य तौर पर निगरानी टीम को निर्देश दिये गये हैं कि जब भी ऐसी स्थिति उत्पन्न हो तो चीता को जंगल की ओर वापस मोड़ने एवं लुथाने के प्रयास किये जायें, जिससे मानव-चीता संघर्ष की स्थिति न बने। साथ ही जब भी चीता कृषि क्षेत्र में या मानव बस्ती के करीब जाता है, ऐसी स्थिति में संबंधित रेंज से अतिरिक्त स्टाफ बुलाया जाता है। इस प्रकरण में भी आगरा रेंज से अतिरिक्त फील्ड स्टाफ बुलाया गया था। वन विभाग की इ्यूटी के लिये आगरा रेंज के कुनो डबक्यूएलडी में रखे गये वाहन चालक ने ज्वाला और उसके 4 शावकों को स्टील के कटोरे में पानी पिलाया, जबकि ऐसी स्थिति में दूर रहने के स्पष्ट निर्देश हैं और निगरानी दल को चीतों को नजदीक से संभालने का प्रशिक्षण भी दिया गया है। केवल अधिकृत कर्मचारी ही किसी विशेष कार्य के लिये चीते के नजदीक जा सकता है। इस घटना में फील्ड स्टाफ ने निर्देशों का उल्लंघन किया और अनुशासनहीनता दिखायी। साथ ही अनुशासन और निर्देश की अवहेलना करते हुए वीडियो बनाकर वायरल किया गया। इस कारण कर्मचारियों के खिलाफ कार्रवाई की जा रही है।

डगवेल पद्धति से एक लाख कुओं को करेंगे रिचार्ज

मीडिया ऑडीटर, भोपाल (एजेंसी)। जल गंगा संवर्धन अभियान के तहत मध्यप्रदेश सरकार डगवेल रिचार्ज पद्धति से प्रदेश के एक लाख कुओं को रिचार्ज करने जा रही है। पंचायत एवं ग्रामीण विकास विभाग ने इस संबंध में दिशा-निर्देश जारी कर दिए हैं। सरकार की इस पहल से रबी की फसलों की सिंचाई के लिए किसानों को स्थायी जल स्रोत उपलब्ध कराए जा सकेंगे। इस योजना में उन्हीं कुओं का चयन होगा, जिनका जल स्तर 10 मीटर से अधिक है और जो बरसात के बाद दिसंबर-जनवरी तक जल से भरे रहते हैं। इसके साथ ही मनरेगा के अंतर्गत बने कपितथारा कुओं को भी योजना में शामिल किया जा सकता है, वशर्ते उनमें पहले से रिचार्ज पिट का निर्माण न हुआ हो। रिचार्ज पिट या फिल्टर कुएं से 3 से 6 मीटर की दूरी पर बनाया जाएगा। इसमें विभिन्न आकार के पत्थर और मोटे रेत की परतें बिछाई जाएंगी। पाइपलाइन की मदद से पानी सीधे कुएं तक पहुंचेगा और वहां से प्राकृतिक रूप से जलस्तर को रिचार्ज करेगा।

मप्र-गुजरात के बीच नर्मदा में इलेक्ट्रिक कूरेज चलेगा

मीडिया ऑडीटर, भोपाल (एजेंसी)। मप्र और गुजरात के बीच स्टेच्यू यूनिटी के पास बहुत जल्द करूज शुरू हो जाएगा। पहली बार प्रेक्षा में इलेक्ट्रिक करूज चलाए जाने की तैयारी है। इसके लिए पर्यटन बोर्ड ने बिड जारी कर दी है। साथ ही मप्र और गुजरात के बीच करूज चलाने को लेकर एमओयू भी कर लिया है।

यह करूज नर्मदा नदी में महेश्वर और मांडू के पास धार जिले में मेघनाद घाट के पास से चलाया जाएगा।

बता दें कि ग्लोबल इन्वेस्टर्स समिट (जीआईएस) में इसको लेकर चर्चा हुई थी और कुछ कंपनियों से एमओयू भी किया गया था। उसके बाद बोर्ड के अधिकारियों ने इन कंपनियों से चर्चा करके उन्हें इलाके का भ्रमण भी करवा दिया है। कंपनियों को लोकेशन पसंद आ गई है और इस पर काम शुरू हो गया है।

करूज शुरू होने के बाद मप्र के हिस्से में नर्मदा नदी किनारे पर्यटन को

बढ़ावा मिलेगा और पर्यटक जलमार्ग के जरिए मप्र से गुजरात तक की रोमांचक यात्रा कर सकेंगे। बोर्ड के अधिकारियों ने बताया कि करूज पर शराब का सेवन और नॉनवेज पूरी तरह प्रतिबंधित रहेंगे। करूज का रूट ऐसा बनाया जाएगा, जिसमें महेश्वर के राजसी घाटों और किले से लेकर मांडू की ऐतिहासिक इमारतों और ओंकारेश्वर तक की यात्रा हो सके। पर्यटन विभाग के अफसरों ने मेघनाद घाट पर दो जेटी (प्लेटफॉर्म) का निरीक्षण भी कर लिया है और बेकवाटर लेवल की स्थिति को जांच लिया है। पर्यटन विभाग के सहायक संचालक अनिमेष श्रीवास्तव और प्रोजेक्ट से जुड़े अफसरों ने एक करूज कंपनी के प्रतिनिधियों के साथ बैठक कर ली है। बोर्ड के अफसरों से जब पूछा कि एनजीटी ने वॉटर बॉडी में करूज के संचालन पर रोक लगा रखी है, तो अफसरों की तरफ से जवाब आया कि इसको लेकर भ्रम है।

प्रदेश में नगरीय क्षेत्रों में जन-भागीदारी से नागरिकों की सुविधा के लिए अद्योत्संरचना विकास के लिये मुख्यमंत्री जन-सहभागिता निर्माण'' योजना चलाने का भी निर्णय लिया है। योजना में 150 करोड़ रुपये प्रति वर्ष के मान से 5 वर्षों के लिये 750 करोड़ रुपये का प्रावधान किया गया है। योजना में प्रतिवर्ष नगरपालिक निगमों के लिये 5 करोड़ रुपये, नगरपालिकाओं को एक

करोड़ रुपये और नगर परिषदों को 25 लाख रुपये का अनुदान दिया जाएगा। जन-भागीदारी एवं राज्य शासन की आर्थिक सहायता का अनुपात समान रूप से 50-50 प्रतिशत रहेगा। योजना में नगरीय क्षेत्र के मोहल्लों में सीमेंट-काँक्रीट निर्माण, सीवेरज की उचित व्यवस्था के साथ कचरे के निपटान की उचित व्यवस्था को वरीयता दी जाएगी। योजना का क्रियान्वयन वर्ष 2028-29 तक किया जाएगा। प्रदेश में नगरीय विकास एवं आवास विभाग ने शासकीय वाहनों को 80 प्रतिशत तक इलेक्ट्रिक वाहनों में परिवर्तित करने का कार्यक्रम बनाया है। भोपाल,

कलेक्ट्रेट सभागार में आयोजित बैठक में कलेक्टर ने दिये निर्देश

गेंहू उपार्जन तथा पेयजल आपूर्ति के लिए करें प्रबंध

सीएम हेल्पलाइन में 50 दिन से अधिक की शिकायतें हर हाल में निराकृत करें

मीडिया ऑडीटर, रीवा (निप्र)। कलेक्ट्रेट सभागार में आयोजित बैठक में कलेक्टर प्रतिभा पाल ने कहा कि सभी अधिकारी सीएम हेल्पलाइन में 50 दिन से अधिक समय से लंबित शिकायतों का हर हाल में निराकरण करें। अधिकारी स्वयं आवेदनों का परीक्षण करके उनमें समुचित कार्यवाही करें। आवेदक से चर्चा करके संतुष्टिपूर्वक प्रकरण निराकृत करें। समाधान आनलाइन के एजेण्डा बिन्दुओं में भी लंबित सीएम हेल्पलाइन की दो हजार से अधिक शिकायतों का तीन दिवस में निराकरण करें। ऊर्जा, खाद्य, राजस्व, ग्रामीण विकास विभाग, नगरीय निकाय, श्रम, शिक्षा, महिला एवं बाल विकास विभाग तथा लोक स्वास्थ्य अभियांत्रिकी विभाग के अधिकारी समाधान आनलाइन में लंबित आवेदनों के निराकरण पर विशेष ध्यान दें। सभी एसडीएम पटवारियों की ड्यूटी लगाकर सीएम हेल्पलाइन के प्रकरणों में प्रतिवेदन दर्ज कराएं। खसरे में सुधार तथा नामांतरण के आवेदनों का तत्परता से निराकरण कराएं। कलेक्टर ने कहा कि गत



तीन दिवसों में सीएम हेल्पलाइन के एजेण्डा बिन्दुओं में लंबित 655 शिकायतों का निराकरण किया गया है। शेष प्रकरणों पर भी तत्परता से कार्यवाही करें। जिन विभागों के प्रकरण सीएम हेल्पलाइन में बड़ी संख्या में लंबित हैं उनकी समीक्षा बैठक 11 अप्रैल को प्रातः 11 बजे से आयोजित की जा रही है। सभी अधिकारी लंबित प्रकरणों के साथ बैठक में अनिवार्य रूप से उपस्थित रहें। कलेक्टर ने सीएम हेल्पलाइन प्रकरणों के निराकरण में समुचित ध्यान न देने पर मुख्य चिकित्सा एवं स्वास्थ्य अधिकारी तथा कार्यपालन यंत्री जल

संसाधन के विरुद्ध कार्यवाही के निर्देश दिए। कलेक्टर ने अधीक्षण यंत्री विद्युत मण्डल को बिजली की आपूर्ति, बिजली बिलों में सुधार तथा ट्रांसफार्मर बदलने के आवेदनों का तीन दिवस में निराकरण करने के निर्देश दिए। कलेक्टर ने अधिकारियों को सीएम हेल्पलाइन में विभाग की ग्रेडिंग में सुधार के निर्देश दिए। बैठक में कलेक्टर ने कहा कि जिला योजना समिति की 17 अप्रैल को बैठक प्रस्तावित है। सभी अधिकारी गत बैठक के निर्देशों पर कार्यवाही तथा निर्धारित एजेण्डा बिन्दुओं की जानकारी दो दिवस में

अनिवार्य रूप से उपलब्ध करा दें। विभाग की अद्यतन जानकारी के साथ बैठक में अनिवार्य रूप से उपस्थित भी रहें। जिले भर में समर्थन मूल्य पर गेंहू का उपार्जन शुरू हो गया है। जिला प्रबंधक सहकारी बैंक, जिला आपूर्ति अधिकारी तथा जिला प्रबंधक नागरिक आपूर्ति निगम सभी खरीदी केन्द्रों में क्रिसानों के लिए आवश्यक सुविधाएं सुनिश्चित करें। खरीदी केन्द्र में उपार्जित गेंहू की तौल, स्टेग लगाने तथा समुचित भण्डारण की भी व्यवस्था करें। सभी खरीदी केन्द्रों में आगामी 15 दिनों की खरीद के लिए बारदाना उपलब्ध करा दें। कलेक्टर ने

अनुसार कराएं। जिले के सभी बसाहटों में आवागमन की सुविधा देने के लिए सम्पर्कता एप में समुचित जानकारी तय समय सीमा में दर्ज कराएं। समग्र पोर्टल में ई केवाईसी तथा खाद्य सुरक्षा योजना के हितग्राहियों की ई केवाईसी का कार्य भी 15 अप्रैल तक अनिवार्य रूप से पूरा कराएं। सभी एसडीएम इसकी नियमित समीक्षा करके रिपोर्ट प्रस्तुत करें। रीवा-सीधी सड़क के फोरलेन में उन्नयन से संबंधित भू अर्जन के प्रस्ताव शीघ्र निराकृत करें।

कलेक्टर ने कहा कि ई ऑफिस के संबंध में ई मेल बनाकर निर्धारित प्रपत्र में दो दिवस में जानकारी प्रस्तुत करें। जो कार्यालय ई ऑफिस में आनबोर्ड हो गए हैं वे अब आनलाइन माध्यम से ही फाइलों का परिचालन करें। जनपद के मुख्य कार्यपालन अधिकारी प्रत्येक ग्राम पंचायत में जल गंगा संवर्धन अभियान के तहत जल संरक्षण के कार्य शुरू कराएं। बैठक में अपर कलेक्टर सपना त्रिपाठी, एसडीएम हजूर वैशाली जैन, एसडीएम गुरु अनुराग तिवारी, एसडीएम त्योंधर संजय जैन, एसडीएम सिरमौर आरके सिन्हा, एसडीएम मनगावां पीएस त्रिपाठी, एसडीएम जवा पीयूष भट्ट, संयुक्त कलेक्टर पीके पाण्डेय, संयुक्त कलेक्टर श्रेयस गोखले तथा अन्य संबंधित अधिकारी उपस्थित रहे।

जल संरक्षण को लेकर जवा में की गई बैठक



मीडिया ऑडीटर, रीवा (निप्र)। जवा में गर्मी का मौसम आते ही तराई क्षेत्र में पानी की विकराल समस्या पैदा हो जाती है जिसे लेकर मध्यप्रदेश जन अभियान परिषद द्वारा चयनित नवाकुर संस्था मंगल युवा कल्याण समिति अध्यक्ष सत्येंद्र सिंह द्वारा आदर्श ग्राम ऊँचाडीह के खोखला तालाब में स्थित आदिवासी, मनीषा देवी, रामायण कोल, अजय, रमेश, विजय सुरेश, अजायब लाल और संस्था सदस्य देवेन्द्र कुमार मिश्रा आदि उपस्थित रहे।

बैठक की गई। जहा पर संस्था सदस्यों से जल संरक्षण के द्वारा तालाबों में पानी को कैसे रोका जा सके व गर्मी में लोगो एवं पशुओं को पानी कैसे उपलब्ध कराया जा सके बृहद चर्चा की गई। बैठक के दौरान बेला आदिवासी, मनीषा देवी, रामायण कोल, अजय, रमेश, विजय सुरेश, अजायब लाल और संस्था सदस्य देवेन्द्र कुमार मिश्रा आदि उपस्थित रहे।

अयोध्या सा सजेगा मानस भवन, श्री रामजन्मोत्सव आज शाम को



मीडिया ऑडीटर, रीवा (निप्र)। संस्कृतिधानी रीवा नगर के हृदय स्थल मानस भवन में 08 अप्रैल को शाम 05:00 बजे से हिन्दू धर्म परिषद महिला शाखा के तत्वाधान में मानस मंडल और रिदम म्यूजिकल ग्रुप के संयुक्त सहयोग से अयोध्या में मनाये जा रहे श्री रामोत्सव की तर्ज पर यहाँ भी श्रीराम जन्मोत्सव का भव्य आयोजन कराया जा रहा है। इस शुभ अवसर पर कलाकारों एवं श्री रामभक्तों की गरिमामय उपस्थिति में सामूहिक दीप प्रज्ज्वलन, आतिशबाजी और मिष्ठान वितरण के साथ श्रीरामजी की आरती की जायेगी। मानस भवन को आकर्षक रंगोली और रंगीन लड़ियों से सजाकर गीत, संगीत, नृत्य की प्रस्तुतियों के साथ बधाई गीतों से जन्मोत्सव मनाया जायेगा।

हिन्दू धर्म परिषद की महिला शाखा अध्यक्ष ममता नरेन्द्र सिंह, कार्यकारी अध्यक्ष डॉ गीता शुक्ला "गीता" एवं सहयोगियों द्वारा वरिष्ठ शाखा अध्यक्ष डॉ प्रवीर चंद दुबे युवा अध्यक्ष शिव कुशवाहा के, मार्गदर्शन में आयोजन संपन्न कराया जायेगा। संस्थापक नारायण डिगवानी आजीवन संरक्षक सुरेश विश्नेई, रामसखा यादव की सहमति से आयोजन की तैयारियों

मानस मंडल के अध्यक्ष सुभाष बाबू पांडे, रिदम म्यूजिकल ग्रुप के अध्यक्ष विनोद तिवारी, मंच संचालक अमनीश शर्मा के साथ संरक्षक मंडल के डा0 सी0बी0शुक्ला, डा0 के0के0 पौरोहा, डा0 ज्योति सिंह, डा0 राहुल मिश्रा, डा0 राजनारायण तिवारी, डा0 नरेश बजाज, अखंड प्रताप सिंह एड., सुनील अग्रवाल एड., शिवेन्द्र मिश्रा एड., डा0 रश्मी शुक्ला, शकुन्तला मिश्रा, मणिमाला सिंह, डी.पी.सिंह परिहार, डा0 राजनारायण शुक्ला द्वारी, संजीव तिवारी अजरगरा, राकेश तिवारी कपसा, संजय तिवारी मुन्गू, रामकृष्ण अग्रवाल, राकेश अग्रवाल, विजय तमेर, अवधेश श्रीवास्तव, संजय तिवारी घुरेहटा, रमेश सोनेता, केवल मंशानी, पमन मंशानी, जगन्नाथ साहू आदि ने नगर के सभी प्रबुद्धजनों से आयोजन में शामिल होकर अपना श्रद्धा-भक्ति का परिचय देने का आग्रह किया है।

अरहर उपार्जन के लिए किसानों का पंजीयन 20 अप्रैल तक

मीडिया ऑडीटर, रीवा (निप्र)। शासन द्वारा निर्धारित समर्थन मूल्य 7550 रुपए प्रति क्विंटल पर जिले भर में अरहर का उपार्जन किया जाएगा। खरीफ वर्ष 2024-25 में ई उपार्जन पोर्टल पर अरहर (तुअर) फसल के उपार्जन के लिए किसानों का पंजीयन 20 अप्रैल तक किया जा रहा है। कलेक्टर प्रतिभा पाल ने कहा है कि उपार्जन के लिए किसान ई

उपार्जन पोर्टल में अपना पंजीयन 20 अप्रैल से पहले करा लें। सभी गेंहू उपार्जन केन्द्रों तथा कॉमन सर्विस सेंटर में किसानों का पंजीयन किया जा रहा है। सभी सहकारी समिति प्रबंधक तुअर उपार्जन के लिए किसानों का पंजीयन सुनिश्चित करें पंजीकृत किसानों को ही समर्थन मूल्य पर तुअर के उपार्जन का लाभ मिलेगा।

नवरात्रि में साढ़े 7 लाख से अधिक भक्तों ने किए मां शारदा के दर्शन



मीडिया ऑडीटर, मेहर (निप्र)। मेहर मां शारदा मंदिर में चैत्र नवरात्रि के अवसर पर लगातार प्रतिदिन लाखों की संख्या में दर्शनार्थियों ने प्रशासनिक व्यवस्था के साथ सुगमता से मां शारदा देवी के दर्शन प्राप्त किया। नवरात्रि की तिथियों में इस दौरान 30 मार्च से 6 अप्रैल 2025 तक लगभग 7 लाख 38 हजार 167 दर्शनार्थियों ने मेहर पहुंचकर मां शारदा देवी के दर्शन किये। जिसमें 30 मार्च की 1 लाख 17 हजार 444, 31 मार्च को 75 हजार 257, 1 अप्रैल को 63 हजार 179, 2

अप्रैल को 84634, 3 अप्रैल को 82 हजार 486, 4 अप्रैल को 85 हजार 613, 5 अप्रैल को 95 हजार 841 एवं 6 अप्रैल रामनवमी को 1 लाख 33 हजार 713 से भी अधिक दर्शनार्थियों ने प्रशासनिक व्यवस्था के साथ मां शारदा देवी के दर्शन किये।

नवरात्रि के दौरान मां शारदा के दर्शन करने वाले 7 लाख 38 हजार 167 श्रद्धालुओं में 7 लाख 26 हजार 889 भक्त सीढियां चढ़कर मंदिर पहुंचे। जबकि 11 हजार 278 भक्तों ने रोपवे और मारुति वाहन का उपयोग किया।

संग्राम कॉलोनी में आयोजित हुआ जागरूकता कार्यक्रम



मीडिया ऑडीटर, सतना (निप्र)। नगर पालिक निगम सतना के तत्वावधान में नालंदा पब्लिक हायर सेकेंडरी स्कूल संग्राम कॉलोनी में दीप प्रज्ज्वलन के साथ जागरूकता कार्यक्रम का शुभारंभ नगर पालिक निगम सतना के इंजीनियर धर्मेन्द्र सिंह परिहार द्वारा किया गया। कार्यक्रम में सभी छात्र छात्राओं ने मंत्र मुग्ध होकर जागरूकता अभियान कार्यक्रम का लुप्त उठाया। कार्यक्रम में मनोज कुमार तिवारी, रंजना श्रीवास्तव, रमेश कुकरेजा, महेश कुमार वासवानी, अर्चना सिंह चौहान, प्रतिमा शर्मा, मुखान पुरखानी, नम्रता शुक्ला, इशा खरे, चंचल आवतवानी, प्रवीन सिंह, गायत्री संगतानी, मणिका केसरी, ऑकारेश्वर प्रसाद सोनी, प्रगति त्रिपाठी, संजय जसनानी, नमन उपाध्याय तथा स्कूल परिवार के अन्य लोगों तथा छात्र-छात्राओं में बढ़-चढ़कर हिस्सा लिया। कार्यक्रम में तन मन की स्वच्छता संबंधी विभिन्न पहलुओं पर रोशनी डाली गई तथा बच्चों को प्रतियोगी परीक्षा में बेहतर प्रदर्शन करने हेतु भी टिप्स दी

गई। कार्यक्रम में इंजीनियर द्वारा सभी से अपनी अपनी गली के लोगों को गीले कचरे एवं सूखे कचरे को हरी और नीली डस्टबिन के माध्यम से ही कचरा मांगने वाली गाड़ी को देने का तथा घरेलू हानिकारक कचरे को अलग तथा सेनेटरी नैपकिन डायपर को अलग अलग कर कुल चार हिस्से में अलग करके कचरा मांगने वाली गाड़ी को देने का अनुरोध किया गया। कार्यक्रम में मतदाता जागरूकता, पर्यावरण संरक्षण विशेष रूप से जल संरक्षण, नशा मुक्त भारत अभियान, भ्रष्टाचार मुक्त समाज और अपराध मुक्त समाज की दिशा में प्रयास करने के संबंध में भी चर्चा हुई। नालंदा पब्लिक हायर सेकेंडरी स्कूल संग्राम कॉलोनी परिवार के सभी उपस्थित स्टाफ के सदस्यों एवं छात्र-छात्राओं ने सतना में बेहतर स्वच्छता का माहौल बनाने का तथा अपने गली मोहल्ले के अन्य लोगों को जागरूक करने का संकल्प लिया। अंत में स्कूल प्रभारी द्वारा इंजीनियर धर्मेन्द्र सिंह के प्रति आभार प्रदर्शित किया गया।

शिक्षा का उद्देश्य केवल डिग्री प्राप्त करना नहीं, बल्कि व्यक्तित्व का समग्र विकास होना चाहिए

रवींद्रनाथ टैगोर विश्वविद्यालय भोपाल के तृतीय दीक्षांत समारोह में हुए शामिल

मीडिया ऑडीटर, रीवा (निप्र)। उप मुख्यमंत्री राजेन्द्र शुक्ल ने कहा कि विश्वविद्यालय महापुरुषों के निर्माण की फैक्ट्री होते हैं और शिक्षकगण इन संस्थाओं के कुशल कारीगर होते हैं। उन्होंने रवींद्रनाथ टैगोर के उद्धरण का उल्लेख करते हुए कहा कि शिक्षा का उद्देश्य केवल डिग्री प्राप्त करना नहीं, बल्कि व्यक्तित्व का समग्र विकास होना चाहिए। उप मुख्यमंत्री शुक्ल ने रवींद्रनाथ टैगोर विश्वविद्यालय, भोपाल के तृतीय दीक्षांत समारोह में विद्यार्थियों को उपाधि प्रदान की और उज्ज्वल भविष्य की शुभकामनाएं दीं।

उप मुख्यमंत्री शुक्ल ने कहा कि अपने ज्ञान का प्रयोग समाज के उत्थान में करें। केवल व्यक्तिगत सफलता ही नहीं, समाज और देश के विकास में भी भागीदारी आवश्यक है। उप मुख्यमंत्री शुक्ल ने कहा कि बड़े पद पर पहुँचने के बाद ही असली कार्य प्रारंभ होता है। अपने योगदान से समाज में सकारात्मक परिवर्तन लाने का प्रयास करें।

उप मुख्यमंत्री शुक्ल ने प्रधानमंत्री नरेन्द्र मोदी के नेतृत्व में हो रहे राष्ट्र के तीव्र विकास का उल्लेख करते हुए कहा कि देश



अधोसंरचना, आर्थिक समृद्धि, और शिक्षा के क्षेत्र में अभूतपूर्व प्रगति कर रहा है। उन्होंने वर्ष 2047 तक भारत को विश्वगुरु बनाने के संकल्प को दोहराया और कहा कि 'स्किल, स्ट्रेल और स्पीड' के तीन स्तंभों पर काम किया जा रहा है। उन्होंने पूर्व प्रधानमंत्री अटल बिहारी वाजपेयी के कथन को उद्धृत करते हुए कहा कि "धरती से दौलत निकालनी होगी" - इस विचारधारा को मूर्त रूप देते हुए 'नदी जोड़ो परियोजना' के माध्यम से कृषि क्षेत्र में नव युग की

शुरुआत हो रही है। उप मुख्यमंत्री शुक्ल ने कहा कि आज युवाओं के पास विकास के बहुत अवसर हैं। इन अवसरों का लाभ उठायें। उन्होंने युवाओं से आह्वान किया कि वे नशे जैसी सामाजिक बुराईयों से दूर रहें और अपनी ऊर्जा का सदुपयोग स्वयं, समाज, देश और विश्व के कल्याण हेतु करें। उन्होंने कहा कि समाज युवाओं की ओर आशा भरी दृष्टि से देख रहा है और युवाओं को इस भरोसे पर खरा उतरना होगा।

उप मुख्यमंत्री शुक्ल ने रवींद्रनाथ टैगोर विश्वविद्यालय की दीक्षांत समारोह स्मारिका तथा "कंप्यूटर एक परिचय" पुस्तक के 41वें संस्करण का विमोचन भी किया। समारोह में रवींद्रनाथ टैगोर विश्वविद्यालय के कुलाधिपति संतोष चौबे, कुलगुरु डॉ. आर.पी. दुबे, इसरो के वरिष्ठ एयरोस्पेस वैज्ञानिक राधाकांत पांडी सहित अनेक गणमान्य नागरिक, शिक्षकगण एवं छात्र-छात्राएं उपस्थित रहे।

श्रीवेद माता गायत्री ट्रस्ट आश्रम पड़खुरी में नौ दिवसीय साधना सत्र का हुआ आयोजन



मीडिया ऑडीटर, रीवा (निप्र)। श्रीवेद माता गायत्री ट्रस्ट आश्रम पड़खुरी में नौ दिवसीय साधना सत्र का आयोजन किया गया। जिसमें छिंदवाड़ा, मुलताई बैतूल, ग्वालियर एवं रीवा के 22 परिजनो की भागीदारी की। छिंदवाड़ा जिले के आंचल कुंड के गायत्री परिजनो सिकंदर उड्डेक, बंसीलाल, शोभाराम, नरेंद्र तथा

डॉक्टर राजभान शाह ने शिविर प्रारंभ होने के पूर्व अपने श्रमदान से पंच कुंडीय प्राकृतिक यज्ञशाला तैयार की। जिसमें प्रतिदिन पंच कुंडीय गायत्री महायज्ञ नवरात्र में संपन्न हुआ। शांतिकुंज हरिद्वार के परिब्राजक देवनारायण पटेल एवं अनुज यादव की उपस्थिति में नव दिवसीय साधना सत्र हरिद्वार के साधना विधान अनुसार संपन्न

कराया गया। 30 मार्च से 6अप्रैल तक आयोजित इस सत्र में उप जोन समन्वयक एवं व्यवस्थापक पड़खुरी आश्रम सीधी प्रभाकांत तिवारी ने साधकों को नवरात्रि पर्व पर अनुष्ठान का महत्व, संगठन का स्वरूप एवं महत्व, जन्म शताब्दी वर्ष हेतु हमारे दायित्व, मिशन के सप्त सूत्र के बारे में विस्तृत जानकारी देते हुए साधकों के सवालों का समाधान किया। तथा



साधकों के लिए अनुपम अद्वितीय व्यवस्था उपलब्ध कराई। अष्टमी पर दीप यज्ञ का आयोजन हुआ। जिसमें यसपी मिश्रा उप जोन सह समन्वयक, रवीन्द्र सिंह मीडिया प्रभारी उप जोन पड़खुरी एवं जिला समन्वयक रीवा, सविता मिश्रा कार्यकारिणी सदस्य, वंदना अग्रवाल, नरेंद्र शुक्ला, महेश पंचोरी एवं अन्य गायत्री परिजनो सहयोग

रहा। रामनवमी के दिन कन्या भोज एवं पूर्णाहुति के बाद विवाई दी गई। अब यह सत्र प्रत्येक माह 21 तारीख से 25 तारीख तक पड़खुरी में आयोजित होगा। जिसके लिए आवेदन शांतिकुंज के लिंक के माध्यम से ऑनलाइन किया जा सकता है। बताया गया है कि इस नव दिवसीय साधना सत्र का उद्देश्य विचार क्रांति अभियान को

विश्व व्यापी बनाना, युग नेतृत्व के लिए मनस्वी साधकों को प्रेरित करना, आत्म कल्याण तथा लोक हित की प्राप्ति करना है। यह साधना पूज्य गुरुदेव व वंदनीय माता जी के पवित्रतम उद्देश्य लोक हितार्थ एवं आत्म कल्याण की पूर्ति के लिए उन्हीं के द्वारा बनाए गए साधना विधान का ध्यान में रखते हुए आयोजित होता है।

विचार

जज वर्मा मामले से जजों की नियुक्ति में केंद्र को मिला मौका

दिल्ली हाईकोर्ट के न्यायाधीश यशवंत वर्मा के सरकारी आवास से कथित तौर पर मिले लाखों रुपए के बाद हाईकोर्ट के न्यायाधीशों की नियुक्ति और तबादलों में केंद्र सरकार को हस्तक्षेप करने का मौका मिल गया है। केंद्र सरकार ने संसद में कॉलेजियम व्यवस्था के स्थान पर राष्ट्रीय न्यायिक नियुक्ति आयोग का कानून पारित किया था। इस कानून के एक विवादास्पद प्रावधानों में राष्ट्रीय न्यायिक नियुक्ति आयोग में भारत के प्रधान न्यायाधीश और सुप्रीम कोर्ट के दो वरिष्ठतम जजों और केन्द्रीय कानून मंत्री के अलावा दो जानी मानी हस्तियों को शामिल करने की व्यवस्था थी। वर्ष 2015 में सुप्रीम कोर्ट ने राष्ट्रीय न्यायिक नियुक्ति आयोग कानून-एनजेएसी को असंवैधानिक ठहराते हुए रद्द कर दिया था। जस्टिस वर्मा नोट प्रकरण के बाद न्यायिक नियुक्ति आयोग फिर से लागू करने की संभावना के बाद सुप्रीम कोर्ट में जजों की नियुक्ति में केंद्र सरकार के हस्तक्षेप की उम्मीद फिर से पैदा हो गई है। उपराष्ट्रपति जगदीप धनखड़ ने राज्यसभा में राजनीतिक दलों से कहा कि उन्हें जजों की तरफ से जजों की नियुक्ति की व्यवस्था को समाप्त करने के लिए एक तंत्र के बारे में सोचना चाहिए। धनखड़ ने कानून को रद्द करने के शीर्ष अदालत के फैसले को गलत बताया। उन्होंने वर्ष 2014 में सर्वसम्पति से बनाए गए राष्ट्रीय न्यायिक नियुक्ति आयोग अधिनियम को दूरदर्शी कदम बताया। इसका उद्देश्य एससी और एचसी के न्यायाधीशों की नियुक्ति पर सुप्रीम कोर्ट कॉलेजियम के एकाधिकार को समाप्त करना था। कांग्रेस अध्यक्ष और राज्यसभा में विपक्ष के नेता मल्लिकार्जुन खड्गे और टीएमसी के सुखेंद्र शेखर राय सहित विपक्षी नेताओं ने सरकार से उन कदमों की रूपरेखा तैयार करने को कहा है जो वह उठाना चाहती है।

जज कैशकांड के बाद सुप्रीम कोर्ट की फजीहत दो कारणों से हो रही है। न्यायिक नियुक्ति आयोग को रद्द करने और जस्टिस वर्मा का तबादला इलाहाबाद हाईकोर्ट में करने से। आयोग को रद्द करने पर उपराष्ट्रपति और राज्यसभा के सभापति धनखड़ द्वारा राजनीतिक दलों की बैठक के दौरान सुप्रीम कोर्ट के न्यायिक आयोग को निरस्त करने के फैसले की तीखी भर्त्सना की गई। दूसरी तरफ इलाहाबाद हाइकोर्ट बार एसोसिएशन ने जस्टिस यशवंत वर्मा के तबादले का विरोध किया है। एसोसिएशन ने हड़ताल के अलावा जस्टिस वर्मा की कोर्ट के बहिष्कार की चेतावनी दी है। जस्टिस वर्मा प्रकरण के बाद सुप्रीम कोर्ट की कॉलेजियम द्वारा हाईकोर्ट के जजों की नियुक्ति प्रक्रिया पर फिर से उंगलियां उठने लगी हैं।

भारतीय संसद में वक्फ संशोधन विधेयक 2025 के पारित होने के सियासी मायने

भारतीय संसद के लोकसभा और राज्यसभा में दो दिवसीय उन्मुक्त चर्चा के बाद वक्फ (संशोधन) विधेयक 2025 का पारित होना एक ऐसी महत्वपूर्ण राजनीतिक घटना है, जिसके दूरगामी सियासी परिणामों से इंकार नहीं किया जा सकता है। देखा जाए तो इसके कई राजनीतिक मायने निकलकर सामने आ रहे हैं, जिससे भाजपा नीत राष्ट्रीय जनतांत्रिक गठबंधन और कांग्रेस नीत संयुक्त प्रगतिशील गठबंधन (अब इंडिया गठबंधन) के बीच आम चुनाव 2029 में सीधी लड़ाई होगी।

राजनीतिक मामलों के जानकार बताते हैं कि वक्फ सम्बन्धी नए कानून से एक ओर जहां पसमांदा यानी गरीब व कमजोर वर्ग के मुसलमानों को काफी फायदा मिलेगा, जिससे इंडिया गठबंधन के अल्पसंख्यक मुस्लिम वोट बैंक में बिखराव स्वाभाविक है, वहीं दूसरी ओर वक्फ बोर्ड में व्याप्त वैधानिक अराजकता को नए संशोधन कानून द्वारा समाप्त किये जाने से हिंदुओं में यह आश्रुति भाव पनपेगी कि अब उनकी संपत्ति वक्फ बोर्ड के दांवपेचों से पूरी तरह से महफूज रहेगी। इससे राजग को मजबूती मिलना स्वाभाविक है।

वहीं, 2019 के आम चुनाव से पूर्व होने वाले विभिन्न विधानसभा चुनावों से यह स्पष्ट हो जाएगा कि राजग (एनडीए) के मुकाबले संप्रग (यूपीए) टिका रह पाएगा कि नहीं, क्योंकि 2025 में बिहार विधानसभा चुनाव होने वाले हैं, जहां पर

एनडीए और यूपीए (अब इंडिया गठबंधन) के बीच सीधा मुकाबला है। हिंदी पट्टी में भाजपा व उसके सहयोगियों के निरंतर मजबूत होते जाने की असली वजह कांग्रेस व उसके सहयोगियों की मुस्लिम तुष्टिकरण की राजनीति है, जिससे हिन्दू जनमानस आहत होता आया है। वहीं, जातिवाद व क्षेत्रवाद की आड़ में हिंदुओं को कमजोर रखने की जो इनकी साजिश है, उसे भी लोग अब समझने लगे हैं। यही वजह है कि बिहार समेत पूरे देश में जहां प्रधानमंत्री नरेंद्र मोदी, गृहमंत्री अमित शाह और बिहार के मुख्यमंत्री नीतीश कुमार के सामूहिक जनहितैषी फैसलों से उनकी लोकप्रियता बढ़ी है, वहीं लोकसभा में नेता प्रतिपक्ष राहुल गांधी, बिहार के पूर्व मुख्यमंत्री लालू प्रसाद व पूर्व उपमुख्यमंत्री तेजस्वी यादव की मुस्लिमपरस्ती, जूठे जातीय प्रेम और अदूरदर्शिता भरे सियासी फैसलों से इनकी छवि धूमिल हुई है। बिहार के राजनीतिक घटनाक्रम और उसपर मिले जनादेश इसी बात की तो चुगली करते हैं।

मजेदार बात तो यह है कि वक्फ (संशोधन) विधेयक 2025 की आड़ में कांग्रेस नीत इंडिया गठबंधन के द्वारा अल्पसंख्यकों को भड़काने की जो योजना बनाई गई थी, उन्मुक्त संसदीय बहस से उसपर पानी फिर गया है। इस बहस के बाद पसमांदा यानी गरीब मुसलमान जहां एनडीए के पक्ष में आ गए हैं, वहीं पाकिस्तान, बंगलादेश, अफगानिस्तान व अरब देशों की भाषा बोलने वाले अमीर



मुसलमान अब अपनी ही कोम में अलग-थलग पड़ जाएंगे। क्योंकि मोदी सरकार की सबका साथ, सबका विकास वाली रणनीति से सबसे ज्यादा फायदा हिन्दू व मुस्लिम समुदाय के गरीबों को ही मिला है, जो अब एनडीए के मजबूत वोट बैंक बन चुके हैं।

वहीं, राम मंदिर निर्माण, जम्मू-कश्मीर से धारा 370 की समाप्ति और तीन तलाक जैसे कानूनों के उन्मूलन से अमीर मुसलमान ही भड़क रहे हैं और गरीब मुसलमानों को धर्म के नाम पर भड़का रहे हैं, जिसे गरीब मुसलमान अब समझने लगे हैं। इसलिए कांग्रेस नीत इंडिया गठबंधन के मुस्लिम वोट बैंक का दरकना अब तय हो गया है, जिसका असर आपको बिहार विधानसभा चुनाव 2025

से ही दिखने लगेगा। अभी जदयू के मुस्लिम नेताओं में नीतीश कुमार के ताजा फैसले से जो रोष है, वह भी जल्द ही समाप्त हो जाएगा। क्योंकि भाजपा जो भी मुस्लिम सम्बन्धी फैसले ले रही है, वह संघ समर्थित राष्ट्रीय मुस्लिम मंच की हरी झंडी के बाद ही, जो पसमांदा मुसलमानों में गहरी पैठ रखती है। मोदी ईदी उपहार अबतक का सबसे बड़ा हृदय परिवर्तन अभियान समझा गया।

वहीं, 2026 में पश्चिम बंगाल विधानसभा चुनाव और 2027 में उत्तरप्रदेश विधानसभा चुनाव होने वाले हैं। इन दोनों महत्वपूर्ण राज्य विधानसभा चुनावों के समय अन्य दक्षिण भारतीय राज्यों में भी चुनाव होंगे, जहां दोनों गठबंधनों की कड़ी परीक्षा होगी। इसके

बाद वर्ष 2028 में मध्यप्रदेश, छत्तीसगढ़, राजस्थान जैसे महत्वपूर्ण राज्यों के अलावा पूर्वोत्तर राज्यों में भी विधान सभा चुनाव होंगे, जो यह स्पष्ट कर देंगे कि अल्पसंख्यक एनडीए के साथ में हैं या उसके विरोध में इंडिया गठबंधन के साथ। क्योंकि इंडिया गठबंधन की आपसी सिरफूटीव्वल ही इसकी सबसे बड़ी बाधा थी, है और रहेगी।

यह वजह है कि पूरे देश में पिछले तीन संसदीय आमचुनावों से जहां सत्तारूढ़ भारतीय जनता पार्टी के नेतृत्व वाला राष्ट्रीय जनतांत्रिक गठबंधन निरंतर मजबूत होता जा रहा है और एक के बाद दूसरे राज्य में भी चुनाव जीतते जा रहा है, वहीं इंडिया गठबंधन की इंजन पार्टी कांग्रेस को आम चुनाव 2024 में थोड़ी सी सियासी ऑक्सीजन क्या मिल गई, वह विभिन्न राज्यों में अपने गठबंधन सहयोगियों को ही कुचलने लगी। यदि वक्फ संशोधन विधेयक 2025 मुसलमानों से जुड़ा मामला नहीं होता तो इंडिया गठबंधन की ताजा एकजुटता भी दिखाई नहीं पड़ती। वहीं, राष्ट्रहित में और राष्ट्रीय मुद्दों पर भाजपा के नेतृत्व वाले राष्ट्रीय जनतांत्रिक गठबंधन ने जो ताजातरीन अपनी सार्थकता सिद्ध कर दी है, वह उसके और अधिक मजबूत होने का ताजा सबूत है। क्योंकि वक्फ संशोधन विधेयक 2025 पर एकजुटता का समर्थन पाना एक युगान्तकारी घटना है।

इनके नेताओं ने संसद में विधेयक

के समर्थन में जो शानदार दलीलें दी हैं, उससे पसमांदा मुसलमानों में भी भाजपा के प्रति नया प्यार उमड़ेगा, जो समकालीन राष्ट्रीय जरूरत भी है। अब यह साफ हो चुका है कि राष्ट्रवादी और जनवादी कानून बनाने में एनडीए का कोई सानी नहीं है। यही गठबंधन कांग्रेस कालीन और जनता पार्टी, जनता दल और संयुक्त मोर्चा कालीन सियासी पापों को प्रक्षालित करने का माया रखता है। एनडीए ने जिस तरह से अल्पसंख्यक तुष्टीकरण की राजनीति को अप्रासंगिक बना दिया है और हिंदुओं में जातीय विभाजन की गति पर ब्रेक लगाई है, उस राष्ट्रहित में उसका बड़ा योगदान है। भाजपा की इस बात के लिए तारीफ की जानी चाहिए कि अल्पमत में होने के बावजूद उसने अपने कोर सियासी एजेंडे पर अपने सहयोगियों का विश्वास हासिल करके एक नया राजनीतिक कीर्तिमान स्थापित कर दिया है।

गौरतलब है कि राज्यसभा में वक्फ (संशोधन) विधेयक 2025 पर चर्चा का जवाब देते हुए अल्पसंख्यक मामलों के मंत्री किरेन रिजिजू ने दो टूक कहा कि वक्फ बोर्ड एक वैधानिक निकाय है और इसे धर्मनिरपेक्ष होना चाहिए। फिर भी हमने इसमें गैर-मुस्लिमों की संख्या सीमित कर दी है। वक्फ विधेयक से मुसलमानों को हम नहीं डरा रहे बल्कि विपक्षी पार्टियां डरा रही हैं। रिजिजू ने साफ कहा कि वक्फ बिल मुस्लिमों के अधिकार नहीं छीनेगा।

राजनीति के शिखर पर भारतीय जनता पार्टी

भाजपा ने एक राजनैतिक दल के रूप में शुरुआत से लेकर के आज तक राष्ट्रीय-अंतर्राष्ट्रीय एवं जनहित के मुद्दों को बहुत ही दमदार ढंग से उठाते हुए, देश के आम जनमानस के बीच बेहद ही कम समय में अपनी एक सशक्त पहचान बनाने का कार्य किया है। सबका साथ, सबका विकास की विचारधारा से ओतप्रोत हो सशक्त, सुदृढ़, समृद्ध, समर्थ, स्वावलंबी एवं विश्वगुरु भारत के निर्माण के लिए पूरी निष्ठा व ईमानदारी से समर्पित भारतीय जनता पार्टी (भाजपा) 6 अप्रैल को हर्षोल्लास के साथ स्थापना दिवस मना रही है, भाजपा के प्रदेश व राष्ट्रीय नेतृत्व के द्वारा जिले, प्रदेश व राष्ट्रीय स्तर पर विभिन्न कार्यक्रमों के आयोजन की श्रृंखलाएं चलाई जा रही है, विभिन्न कार्यक्रमों के माध्यम से भाजपा की विचारधारा व केंद्र व भाजपा शासित राज्य सरकारों की नीतियों को लेकर के अधिक से अधिक लोगों के पास कैसे पहुंचा जाएं, देश व प्रदेशों का भाजपा नेतृत्व इसकी रणनीति निरंतर बना रहा है।



वह अब भी यह देखकर संतुष्ट नहीं हैं कि उसने केंद्र में लगातार तीसरी बार सरकार बनाकर के इतिहास रचने का कार्य कर दिया है, आज भी भाजपा के नेता व कार्यकर्ता निस्वार्थ भाव से पार्टी को ओर मजबूत करने में दिन-रात लगे हुए हैं, जो भाजपा संगठन की एक बहुत ही बड़ी खूबी है और उसको अन्य पार्टियों से अलग बनाती है।

देश की आजादी के बाद कभी डॉक्टर श्याम प्रसाद मुखर्जी, प्रोफेसर बलराज मधोका व पंडित दीनदयाल उपाध्याय के कुशल मार्गदर्शन में शून्य से अपनी राजनीति की शुरुआत करने वाली जनसंघ से लेकर के जनता पार्टी तक का सफर करते हुए भाजपा की स्थापना और फिर उसको देश व दुनिया का सबसे बड़ा राजनीतिक दल बनाने तक के कठिन सफर में भाजपा के लाखों करोड़ों निस्वार्थ भाव से लगे हुए संगठन शिल्पी नेताओं व कार्यकर्ताओं का बहुत ही अहम अनमोल योगदान रहा है, उन लोगों की त्याग, तपस्या, लगन, मेहनत, बलिदान से भाजपा आज इस मुकाम पर खड़ी है। भाजपा के कार्यकर्ताओं की इस मेहनत के इतिहास से भारत की राजनीति में रुचि रखने वाले लोगों को रूबरू अवश्य होना चाहिए। अस्सी के दशक में जनता पार्टी से अलग होकर के किस तरह से अटल बिहारी वाजपेयी व उनके अन्य सहयोगियों ने भारतीय जनता पार्टी का देश में विस्तार करने का एक सपना

देखा था और उस सपने को उन सभी ने मिलकर के धरातल पर साकार करते हुए केंद्र में अटल बिहारी वाजपेयी के नेतृत्व में एनडीए की सरकार का गठन करने वाले अहम मुकाम तक पहुंचाने का कार्य बखूबी से किया था।

वहीं इस सपने को प्रधानमंत्री नरेन्द्र मोदी और गृहमंत्री अमित शाह की जोड़ी ने आगे बढ़ाते हुए केंद्र में भारतीय जनता पार्टी (भाजपा) के नेतृत्व वाले एनडीए गठबंधन की लगातार तीसरी बार सरकार बनाकर देश में व्याप्त ज्वलंत मुद्दों का एक-एक करके स्थाई समाधान करते हुए भारत को विश्व गुरु बनाने के लिए काम करना निरंतर जारी रखा हुआ है। भाजपा दशकों के बाद आज भी पंडित दीनदयाल उपाध्याय द्वारा प्रतिपादित एकात्म-मानवदर्शन को अपने वैचारिक दर्शन के सिद्धांतों पर पूरी तरह से अमल करती है। भाजपा का हमेशा अंत्योदय, सुशासन, सांस्कृतिक राष्ट्रवाद, विकास एवं सुरक्षा पर भी विशेष जोर रहा है, जो देश व समाज के हित में पूरी तरह से उचित है। भाजपा ने पांच प्रमुख सिद्धांतों के प्रति भी अपनी निष्ठा व्यक्त की, पांच सिद्धांत राष्ट्रवाद एवं राष्ट्रीय अखंडता, लोकतंत्र, सकारात्मक पंथ-निरपेक्षता, गांधीवादी समाजवाद तथा मूल्य आधारित राजनीति करना हैं।

अपने सिद्धांतों के चलते ही स्थापना के समय से ही भारतीय जनता पार्टी की सबसे बड़ी खूबी यह रही कि उसके

पास पार्टी व देशभक्ति की विचारधारा से ओतप्रोत राजनेताओं की एक लंबी जमात हमेशा रही है। पार्टी के लाखों कार्यकर्ताओं ने राष्ट्रीय अध्यक्ष के रूप में अटल बिहारी वाजपेयी, लालकृष्ण आडवाणी, डॉक्टर मुरली मनोहर जोशी, कुशाभाऊ ठाकरे, बंगारू लक्ष्मण, के. जना कृष्णामूर्ति, एम वेंकैया नायडू, राजनाथ सिंह, नितिन गडकरी, अमित शाह, जेपी नड्डा के कार्यकाल का दौर निकट से देखा है और अटल बिहारी वाजपेयी व नरेन्द्र मोदी को प्रधानमंत्री के रूप में कार्य करते हुए भी देखा है, सभी का ऋण राष्ट्र प्रथमऋण का ही उद्देश्य मुख्य रहा है। भाजपा के कार्यकर्ताओं ने पार्टी की स्थापना से लेकर आज तक भी भाजपा को कभी किसी एक परिवार व व्यक्ति की बंपोती नहीं बनने दिया है, पार्टी में आज भी आंतरिक लोकतंत्र जिंदा है। देश व दुनिया में भाजपा की पहचान एक ऐसे राष्ट्रवादी राजनैतिक दल के रूप होती है, जिसका ध्येय देश में सुशासन, विकास, एकता एवं अखंडता के लिए कार्य करना है।

भाजपा ने एक राजनैतिक दल के रूप में शुरुआत से लेकर के आज तक राष्ट्रीय-अंतर्राष्ट्रीय एवं जनहित के मुद्दों को बहुत ही दमदार ढंग से उठाते हुए, देश के आम जनमानस के बीच बेहद ही कम समय में अपनी एक सशक्त पहचान बनाने का कार्य किया है। साथ ही बीतते हुए समय के साथ भाजपा के कर्ताधर्ताओं ने अपनी चाणक्य नीति व कुशल-कारगर दोस रणनीति के दम पर देश की राजनीति व लोकतंत्र में अपनी भागीदारी दर्ज करते हुए बहुत सारे राज्यों व केंद्र में लगातार तीसरी बार सरकार बना कर देश की राजनीति को नए आयाम देने का कार्य करते हुए, देश के आम जनमानस के दिलों-दिमाग पर छा जाने का कार्य बखूबी किया है।

भारत के राजनैतिक इतिहास को देखें तो यह स्पष्ट रूप से नज़र आता है कि वर्ष 2014 से देश की राजनीति में भारतीय जनता पार्टी का स्वर्णिम काल का दौर चल रहा है। प्रधानमंत्री नरेन्द्र मोदी के करिश्माई नेतृत्व के दम पर भारतीय जनता पार्टी ने ना केवल तीसरी बार केंद्र की सत्ता पर कब्जा जमाने का काम किया है, बल्कि भाजपा के नाम देश व दुनिया की सबसे बड़ी पार्टी होने का कीर्तिमान भी दर्ज हो गया है, राष्ट्रीय अध्यक्ष अमित शाह के नेतृत्व में भाजपा लगभग 11 करोड़ से अधिक सदस्यों वाली विश्व की सबसे बड़ी राजनैतिक पार्टी बन गई है। भाजपा आज प्रधानमंत्री नरेन्द्र मोदी व अमित शाह की जोड़ी के करिश्माई नेतृत्व में आज एक ऐसा बेहद विशाल वट वृक्ष बन गई है, जिस पर भरोसा करते हुए देश की लगभग 50 से 60 फीसदी के करीब आबादी सकून से जीवन यापन कर रही है।

नरेन्द्र मोदी के करिश्माई नेतृत्व में वर्ष 2014 में पहली बार केंद्र में भाजपा को पूर्ण बहुमत के साथ सरकार बनाने अवसर मिला था। जिसके बाद से ही भाजपा ने सबका साथ, सबका विकास के सिद्धांत पर अमल करते हुए देश के नव निर्माण का अभियान शुरू कर रखा है और प्रधानमंत्री नरेन्द्र मोदी के नेतृत्व में भाजपा सरकार ने बहुत ही कम समय में अभूतपूर्व उपलब्धियां हासिल करने का कार्य किया है। मोदी सरकार ने विश्व भर में भारत की गरिमा को पुनःस्थापित करने का कार्य किया है।

मोदी सरकार में अन्त्योदय, सुशासन, विकास एवं समृद्धि के रास्ते पर देश तेजी के साथ बढ़ चला है। आर्थिक और सामाजिक सुधार सुरक्षित जीवन जीने का मार्ग उपलब्ध करा रहे हैं। केंद्र सरकार की किसानों के लिये ऋण से लेकर खाद तक की नयी नीतियों, प्रधानमंत्री कृषि सिंचाई योजना, सांयल हेल्थ कार्ड आदि ने कृषि के तीव्र विकास की अलख जगायी है। मोदी के नेतृत्व में देश में सुशासन के नये युग का दौर चल रहा है। मोदी सरकार की चाहे आदर्श ग्राम योजना हो, स्वच्छता अभियान या फिर योग के सहारे प्रधान को स्वस्थ बनाने का अभियान, इन सभी कदमों से देश को एक नयी ऊर्जा मिली है। भाजपा की मोदी सरकार ने मेक इन इंडिया, रिकल इंडिया, अमृत मिशन, दीनदयाल ग्राम ज्योति योजना, डिजिटल इंडिया जैसी योजनाओं से देश को आधुनिक और सशक्त बनाने की दिशा में मजबूत कदम उठाया है। जनधन योजना, बेटी बचाओ-बेटी पढ़ाओ, सुकन्या समृद्धि योजना, आयुष्मान भारत जैसी अनेक योजनाएं देश में एक नयी क्रांति का सूत्रपात कर रही हैं, देश में केंद्र सरकार के द्वारा बड़े पैमाने पर विश्वस्तरीय अत्याधुनिक इंफ्रास्ट्रक्चर का निर्माण किया जा रहा है।

भाजपा सरकार ने देशवासियों को विश्व की सबसे बड़ी सामाजिक सुरक्षा योजना का उपहार दिया है। राम मंदिर निर्माण, धारा 370, नोटबंदी, ट्रिपल तलाक, वक्फ बिल आदि भाजपा सरकार के दृढ़ संकल्प को दर्शाती हैं।

हार के बाद प्रीति जिंटा ने श्रेयस अय्यर को लगाया गले

नई दिल्ली (एजेंसी)। पंजाब किंग्स को शनिवार को आईपीएल के 18वें मैच में राजस्थान रॉयल्स के हाथों 50 रनों से शिकस्त का सामना करना पड़ा। श्रेयस अय्यर की अगुवाई वाली पीबीकेएस की मौजूदा सीजन में ये पहली बार है। पंजाब ने सुरुआती दो मैचों में विजय परचम फहराया था। हालांकि, आरआर के खिलाफ हार के बावजूद पीबीकेएल की सह मालकिन प्रीति जिंटा मुस्कुराते हुए नजर आईं। उन्होंने कप्तान श्रेयस को गले लगाकर उनका हौसला बढ़ाया। प्रीति ने तीन बार श्रेयस की पीठ थपथपाई। प्रीति के इस अंदाज ने सोशल मीडिया पर फैस का दिल जीत

लिया। फिलहाल, यशस्वी जायसवाल के अर्धशतक के बाद जोफ्रा आर्चर की बेहतरीन गेंदबाजी के दम पर राजस्थान ने पंजाब को मात दी। आरआर ने 205/4 का स्कोर बनाया और पीबीकेएस को 155/9 पर रोक दिया। पंजाब के लिए नेहल वढेरा ने 67 और ग्लेन मैक्सवेल ने 30 रनों की पारी खेली। कप्तान श्रेयस ने सिर्फ 10 रन जुटाए। श्रेयस ने मैच के बाद कहा कि, हम उन्हें 180-185 रन तक रोकना चाहते थे क्योंकि ये लक्ष्य हम हासिल कर सकते थे। लेकिन हमने कुछ अतिरिक्त रन दे दिए। उन्होंने कहा कि, हम अपनी योजनाओं के अनुसार प्रदर्शन नहीं कर पाए।

आरसीबी के खिलाफ रोहित शर्मा खेलेंगे या नहीं ?

नई दिल्ली (एजेंसी)। मुंबई इंडियंस के दिग्गज खिलाड़ी रोहित शर्मा पर बड़ा अपडेट मिला है। रोहित आईपीएल 2025 में मुंबई के पिछले मैच में चोट के कारण से नहीं खेल पाए थे। रोहित को लखनऊ सुपर जायंट्स के खिलाफ आराम दिया गया था। अब टीम का अगला मुकाबला रॉयल चैलेंजर्स बेंगलोर से है। रोहित इस मैच में खेल सकते हैं। मुंबई के हेड कोच महेला जयवर्धने ने रोहित के मामले पर अपडेट दिया है। पत्रकार देवेंद्र पांडे ने एक्स पर इसे लेकर जानकारी दी। जहां मुंबई इंडियंस के हेड कोच जयवर्धने ने कहा कि, रोहित अच्छी कंडीशन में लग रहे हैं। वे प्रैक्टिस कर करेंगे। रोहित लखनऊ के खिलाफ नहीं खेल पाए ते। वे प्रैक्टिस

के दौरान चोटिल हो गए थे। रोहित के घुटने में चोट लगी थी। लेकिन वे अब आरसीबी के खिलाफ मैदान पर उतर सकते हैं। मुंबई और आरसीबी का सोमवार को सामना होगा।

मुंबई की प्लेइंग इलेवन में अगर रोहित की वापसी हुई तो एक खिलाड़ी का पता कर सकता है। मुंबई राज बावा या विल जैक्स को ब्रेक दे सकती है। विल जैक्स ने इस सीजन में अभी तक तीन मैच खेले हैं। लेकिन वे इस दौरान कुछ खास नहीं कर पाए हैं। जैक्स लखनऊ के खिलाफ भी महज 5 रन बनाकर आउट हो गए थे। हालांकि, अभी तक रोहित या टीम की प्लेइंग इलेवन के मामले पर किसी तरह की आधिकारिक जानकारी नहीं मिली है।

गुजरात टाइटंस को बड़ा झटका, ये स्टार खिलाड़ी चोटिल होकर गया बाहर

नई दिल्ली (एजेंसी)। सनराइजर्स हैदराबाद और गुजरात टाइटंस के बीच आईपीएल 2025 का मुकाबला खेला जा रहा है। लेकिन इस मुकाबले के दौरान गुजरात टाइटंस को बड़ा झटका लगा है। दरअसल, जीटी के स्टार खिलाड़ी ग्लेन फिलिप्स मैच के दौरान चोटिल हो गए जिस कारण उन्हें मैदान से बाहर जाना पड़ा। फिलिप्स अपनी बेहतरीन फील्डिंग के लिए जाने जाते हैं। उनके शानदार कैचों की चर्चा अक्सर होती रहती है और फील्डिंग के दौरान ही उन्हें चोट लगी है। फिलिप्स जैसा फील्डर किसी

भी टीम के लिए बेहद अहम है क्योंकि वह अपनी फील्डिंग से रन बचाते हैं और जहां विकेट नहीं होता वहां भी मौका बना देते हैं। प्रसिद्ध कृष्णा पारी का छठा ओवर फेंक रहे थे। चौथी गेंद पर सामने थे ईशान किशन। किशन ने हल्के हाथ से गेंद खेली जो प्वाइंट और गली के बीच में गई। प्वाइंट पर खड़े फिलिप्स दौड़े और गेंद उड़कर श्रो की, लेकिन इसी दौरान उनकी मांसपेशियों में धिक्चाव आ गया जिस कारण वह मैदान पर लेट गए। फिजियो आए और कुछ देर उन्होंने देखा जिसके बाद फिलिप्स को बाहर भेज दिया गया।

मुक़्केबाजी विश्व कप में भारत का अभियान समाप्त

नई दिल्ली (एजेंसी)। भारत का ब्राजील के फोड डू इगुआकू में आयोजित वर्ल्ड कप अभियान 6 पदकों के साथ समाप्त हुआ। भारतीय मुक़्केबाजों ने इस टूर्नामेंट में शानदार प्रदर्शन किया जिसमें हितेश द्वारा जीता गया गोल्ड पदक भी शामिल है। भारत विश्व मुक़्केबाजी द्वारा आयोजित किसी शीर्ष स्तरीय अंतर्राष्ट्रीय प्रतियोगिता में पहली बार हिस्सा ले रहा था।

हितेश ने इस टूर्नामेंट में गोल्ड अपने नाम किया और वह विश्व मुक़्केबाजी कप में गोल्ड जीतने वाले पहले भारतीय मुक़्केबाज बन गए। दरअसल, उनके प्रतिद्वंद्वी इग्लैंड के ओडेल कामारा चोटिल हो गए थे और शनिवार को 70 किग्रा वर्ग के फाइनल के लिए रिंग में नहीं उतर सके। भारतीय मुक़्केबाज अभिनाश जामवाल ने भी 65 किग्रा वर्ग के फाइनल में जगह बनाई, लेकिन स्थानीय दावेदार युरी रेइस को कड़ी टक्कर देने के बावजूद उन्हें रजत पदक से संतोष करना पड़ा।

हितेश ने अच्छे प्रदर्शन का श्रेय टूर्नामेंट से पहले ब्राजील में आयोजित 10 दिवसीय तैयारी शिविर को दिया जिससे उन्हें और टीम को बहुत मदद मिली। हितेश ने कहा कि, शिविर ने मुझे कुछ रणनीतिक बारीकियां सीखने में मदद की जिससे मुझे प्रतियोगिता में बहुत मदद मिली। इस टूर्नामेंट ने हमें उच्चतम स्तर का अनुभव प्रदान किया और मुझे खुशी है कि मैं गोल्ड मेडल जीत सका।



मोहम्मद सिराज ने लगाया विकेट का शतक

नई दिल्ली (एजेंसी)। गुजरात टाइटंस के तेज गेंदबाज मोहम्मद सिराज ने रविवार को सनराइजर्स हैदराबाद के खिलाफ मियां मैजिक दिखाया। सिराज ने हैदराबाद के खिलाफ मुकाबले में चार ओवर के स्पेल में 17 रन देकर चार विकेट अपने नाम किए। सिराज ने अभिषेक शर्मा, ट्रेविस हेड, अनिकेत शर्मा और सिमरजीत सिंह को अपना शिकार बनाया। ये उनके आईपीएल करियर का सर्वश्रेष्ठ प्रदर्शन है। इसके साथ ही उन्होंने आईपीएल में विकेटों का शतक लगाया है। फिलहाल उनके खाते में अब 97 आईपीएल मैचों में 102 विकेट हैं इसी कड़ी में उन्होंने



जहीर खान का रिकॉर्ड ध्वस्त किया है। सिराज आईपीएल में 100 या उससे ज्यादा विकेट चटकाने वाले 26वें गेंदबाज हैं। वहीं, सिराज आईपीएल में

संयुक्त रूप से सातवें सबसे तेज 100 विकेट कंफलीट करने वाले भारतीय पेसर बन गए हैं। सिराज के अलावा शार्दुल ठाकुर ने भी 97 मैचों में विकेटों का शतक लगाया।

जहीर ने आईपीएल में 99 मैचों में 100 विकेट पूरे किए थे। हर्षल पटेल और भुवनेश्वर कुमार सबसे तेज 100 विकेट लेने वाले भारतीय पेसर हैं। दोनों ने 81-81 आईपीएल मैचों में ये कारनामा किया था। उनके बाद आशीष नेहरा (83 मैच), संदीप शर्मा (87 मैच), जसप्रीत बुमराह (89 मैच), मोहित शर्मा (92 मैच) और मोहम्मद शमी 97 मैच है। वहीं सिराज ने अपने आईपीएल का डेब्यू सनराइजर्स हैदराबाद की तरफ से किया था। वह आईपीएल 2018 से पहले आरसीबी से जुड़े और सात साल तक आरसीबी के साथ थे। सिराज पहली बार जीटी के लिए खेल रहे हैं।

टी20 में गेंदबाज ‘गेम चेंजर्स’ हैं-गिल



नई दिल्ली (एजेंसी)। गुजरात टाइटंस के कप्तान शुभमन गिल ने रविवार को यहां इंडियन प्रीमियर लीग (आईपीएल) टी20 मैच में सनराइजर्स हैदराबाद को सात विकेट से हराने के बाद कहा कि गेंदबाज ‘गेम चेंजर्स’ हैं, विशेषकर इस प्रारूप में। गुजरात टाइटंस ने तेज गेंदबाज मोहम्मद सिराज (17 रन देकर चार विकेट) को शानदार गेंदबाजी के बाद गिल (नाबाद 61 रन) के अर्धशतक और वाशिंगटन सुंदर (49 रन) के साथ उनकी तीसरे विकेट के लिए 56 गेंद में 90 रन की साझेदारी से सनराइजर्स हैदराबाद को सात विकेट से हराकर लगातार तीसरी जीत दर्ज की। सिराज के अलावा तेज गेंदबाज प्रसिद्ध कृष्णा और बायें हाथ के स्पिनर साई किशोर के दो दो विकेट चटकाने से सनराइजर्स हैदराबाद 20 ओवर में आठ विकेट पर 152 रन ही बना सकी। गिल ने मैच के बाद कहा, “गेंदबाज मैच का रूख बदल देते हैं, विशेषकर इस प्रारूप में। काफी लोग टी20 में बल्लेबाजी और हिटिंग की बात करते हैं लेकिन हमें लगता है कि मैच गेंदबाजों द्वारा जीते जाते हैं। इसलिए इस फ्रेंचाइजी में गेंदबाजों को काफी तक्जो दी जाती है। ” वहीं सनराइजर्स हैदराबाद के कप्तान पैट कर्मिस ने कहा, “यह हैदराबाद का पारंपरिक विकेट नहीं है, यह बहुत मुश्किल था। अंत में यह विकेट उतना स्पिन भी नहीं कर रहा था जैसा हमने सोचा था। हमारा स्कोर भी अच्छा नहीं रहा, लेकिन उन्होंने अच्छी बल्लेबाजी की।

जसप्रीत बुमराह की वापसी के बाद मुंबई के कैंप में दिखा गजब नजारा



मुंबई (एजेंसी)। मुंबई इंडियंस के तेज गेंदबाज जसप्रीत बुमराह शुरुआती मैचों से बाहर रहने के बाद अब आईपीएल 2025 में खेलते हुए नजर आएंगे। रविवार को बुमराह मुंबई इंडियंस के स्क्रॉड से जुड़ गए

हैं और मुंबई के लिए अगले मैच में खेलते हुए दिखेंगे। मुंबई इंडियंस ने रविवार को प्रैक्टिस सेशन का एक वीडियो शेयर किया है, जिसमें टीम के खिलाड़ी और सदस्य बुमराह का स्वागत कर रहे हैं। जसप्रीत बुमराह ने मुंबई

इंडियंस के लिए शुरुआती चार मुकाबले नहीं खेले हैं और तीन में टीम को हार का सामना करना पड़ा है। मुंबई इंडियंस ने वीडियो शेयर किया जिसमें बल्लेबाजी कोच कीरोन पोलार्ड ने जसप्रीत बुमराह को कंधे पर

उठाते हुए कहा कि, स्वागत है मुसाफा। इस दौरान उन्होंने काफी देर तक बुमराह को कंधे पर उठाकर घुमाया। इसके बाद बुमराह हंसते हुए टीम के खिलाड़ियों के साथ खड़े हुए। वापस जाते समय उनके पीछे खड़ अर्जुन तेंदुलकर को चोट लगी। दरअसल, बुमराह का जूता उनके पैर पर लगा जिससे वह दर्द में दिखे। बता दें कि, मुंबई इंडियंस ने सोशल मीडिया पर इसकी घोषणा करते हुए कहा कि, कभी शावक रहा अब शेर, शेर फिर से जंगल का राजा बनने के लिए वापस आ गया है। बुमराह जनवरी की शुरुआत से ही क्रिकेट के मैदान से दूर हैं जब उन्हें सिडनी में ऑस्ट्रेलिया के खिलाफ पांचवें और अंतिम टेस्ट के दौरान पीठ से संबंधित समस्या हुई थी। आखिरी में उन्हें इंग्लैंड के खिलाफ सीमित ओवरों की घरेलू सीरीज और उसके बाद चैंपियंस ट्रॉफी से भी बाहर होना पड़ा।

रिटायर नहीं होंगे एमएस धोनी, कब लेंगे संन्यास?

नई दिल्ली (एजेंसी)। चेन्नई सुपर किंग्स के पूर्व कप्तान और विकेटकीपर बल्लेबाज एमएस धोनी के रिटायरमेंट को लेकर लगातार चर्चाएं चल रही हैं। लेकिन अब खुद धोनी ने एक पॉडकास्ट में अपने संन्यास को लेकर चल रही अफवाहों को सिरे से खारिज कर दिया है। दिग्गज एमएस धोनी के माता-पिता पान सिंह और देविका देवी शनिवार को दिल्ली कैपिटल्स के खिलाफ मुकाबले के दौरान मौजूद रहे, जिससे कईयों को लगा कि शायद धोनी चेपोंक में अपना आखिरी मैच खेलने उतरे हैं। धोनी 2008 में आईपीएल के पहले सत्र से चेन्नई का हिस्सा रहे हैं।

एमएस धोनी ने पॉडकास्ट में कहा कि, नहीं अभी तो नहीं मैं अब भी आईपीएल खेल रहा हूं। मैंने इसे काफी सिंपल रखा है, मैं इसे हर बार एक साल की तरह लेता हूं। मैं 43 का हूं और जब आईपीएल 2025 खत्म होगा, मैं 44 का रहूंगा। इसलिए मेरे पास ये निर्णय लेने के लिए इसके बाद



10 महीने होंगे कि मैं खेलूंगा या नहीं। लेकिन ये मैं नहीं तय कर रहा हूं, ये मेरा शरीर तय करता है। इसलिए एक बार मैं एक साल उसके बाद हम

देखेंगे। आईपीएल में 43 वर्षीय धोनी के भविष्य को लेकर काफी चर्चा हो रही है और रॉयल चैलेंजर्स बेंगलुरु के

खिलाफ उनका नौवें नंबर पर उतरना खेल फैस को अच्छा नहीं लगा। धोनी के हालिया बल्लेबाजी प्रदर्शन की काफी आलोचना हुई। खासकर आज दिल्ली कैपिटल्स के खिलाफ सीएसके के 184 रनों के लक्ष्य का पीछा करने के दौरान जब धोनी क्रीज पर आए तो टीम को 9 ओवर में 110 रनों की जरूरत थी। हालांकि, विजय शंकर के साथ उनकी साझेदारी में 56 गेंदों पर केवल 84 रन ही बने। शंकर ने 54 गेंदों पर 69 रनों की नाबाद पारी खेली, जबकि धोनी ने 26 गेंदों पर महज 115.38 के स्ट्राइक रेट के साथ 30 रन बनाए, जिसकी काफी आलोचना हुई। पांच बार की आईपीएल चैंपियन टीम का अगला मैच आठ अप्रैल को चंडीगढ़ में पंजाब किंग्स के खिलाफ होगा, उसके बाद 11 अप्रैल को केकेआर के खिलाफ घरेलू मैच और 14 अप्रैल को लखनऊ के खिलाफ एक और मैच होगा। मुंबई इंडियंस के खिलाफ उनका बहुप्रतीक्षित मुकाबला 20 अप्रैल को घर से बाहर होगा।

ट्रक में लोड भारी मात्रा में गांजे की हुई थी जानकारी, पुलिस तक पहुंचने से पहले ही अनलोड हुआ ट्रक, बाद में खाली ट्रक बता छोड़ा

त्यौंथर छोड़कर नशे की बड़ी मुखबिरी पर कार्यवाही करने पहुंचे एसडीओपी, टीम के साथ लौटे खाली हाथ

ट्रक चालक पर पुलिस ने दिखाई मेहरबानी, वाहन में 1 हजार रुपए का डीजल डलवाकर किया विदा

मीडिया ऑडीटर, रीवा (निप्र)। नशे के खिलाफ शिकजा कसने मध्य प्रदेश सरकार की कोशिशें तेज गति से चल रही हैं जिसके चलते शनिवार को रीवा में भारी मात्रा में प्रवेश कर रहे गांजे के खेप लोड वाहन की जानकारी भोपाल मुख्यालय से रीवा पुलिस को दी गई परन्तु इस पर कार्यवाही करने में रीवा पुलिस नाकाम हो गई और बदले में जिस ट्रक में गांजा लोड कर रीवा आने की जानकारी लगी उसी ट्रक चालक पर मेहरबानी दिखाते हुए पुलिस के द्वारा 1 हजार रुपए देकर उसे विदा कर दिया गया।

खाली मिला गांजा लोड ट्रक वाहन, पुलिस ने उसे भी छोड़ा: दरअसल मिली जानकारी के अनुसार शनिवार को रीवा बाईपास में त्यौंथर के एसडीओपी अपने दल बल के साथ सूचना पर गांजे की बड़ी



खेप को पकड़ने गए थे इस बीबी जिस ट्रक में गांजा लोड होकर रीवा आने की सूचना मिली थी वह ट्रक गांजे को कहीं पीछे ही अनलोड कर पुलिस को खाली ट्रक मिल गया। जहां खाली ट्रक को देखते हुए पुलिस की टीम ने उसे पकड़ना मुनासिब न समझते हुए बल्कि उक्त वाहन में अपनी जेब से 1 हजार रुपए का डीजल डलवाकर विदा कर दिया।

भोपाल मुख्यालय की सूचना

पर एसडीओपी को सौंपा गया कार्यवाही का जिम्मा : बताया जा रहा है कि भोपाल मुख्यालय से गांजे की भारी खेप रीवा आने की जानकारी मिली थी जिसपर एस्पी रीवा ने एसडीओपी त्यौंथर के नेतृत्व में कार्यवाही के लिए टीम रवाना कर दी परन्तु शायद गांजे से लोड ट्रक वाहन में सवार लोगों को पहले से ही पुलिस के होने की जानकारी लग गई जिसके कारण वह पुलिस तक

पहुंचने से पहले ही गांजे की खेप को कहीं अन्यत्र अनलोड कर आए और जब खाली ट्रक लेकर वह पुलिस के सामने पहुंचे तो उनपर कोई कार्यवाही करने की बजाय पुलिस ने बकायदा एक हजार रुपए का डीजल डलवाकर उन्हें वहीं से रवाना कर दिया।

मामले पर स्थानीय लोगों का पुलिस से विपरीत कथन: वहीं मामले को लेकर स्थानीय लोग

अष्टभुजा माता के दर्शन कर लौट रहे दो भाइयों की हादसे में मौत



मीडिया ऑडीटर, रीवा (निप्र)। मजकज जिले के नईगढ़ी थाना क्षेत्र अंतर्गत अष्टभुजा माता मंदिर से दर्शन कर लौट रहे रिशते के दो भाई सड़क हादसे का शिकार हो गए। गंभीर रूप से घायल दोनों भाइयों को उपचार के लिए रीवा के संजय गांधी अस्पताल लाया गया। जहां दोनों की मृत्यु हो गई। पुलिस मर्मा कायम कर सड़क हादसे की जांच कर रही है। घटना के संबंध में परिजन विजय कुमार साकेत ने बताया कि ग्राम जुडमनिया थाना लौर

निवासी शुक्रमणि साकेत और दिनेश साकेत बाइक से अष्टभुजा माता मंदिर में दर्शन करने गए हुए थे। जहां से लौटते वक्त अज्ञात वाहन की टक्कर से दोनों गंभीर रूप से घायल हो गए। सड़क दुर्घटना की सूचना पर मौके पर पुलिस पहुंची और दोनों घायलों को नईगढ़ी प्राथमिक स्वास्थ्य केंद्र उपचार के लिए लाया गया, जहां हालत गंभीर होने पर उन्हें रीवा के संजय गांधी अस्पताल रेफर कर दिया गया यहां उपचार के दौरान दोनों की मौत हो गई।

मैहर जा रहे दर्शनार्थियों का वाहन पलटा, दो दर्जन लोग घायल




मीडिया ऑडीटर, रीवा (निप्र)। शहर के चोरहटा थाना क्षेत्र में हुए सड़क हादसे में दो दर्जन से ज्यादा लोग घायल हो गए। जिसमें से कई घायलों की हालत गंभीर बताई गई है। सभी घायलों को उपचार के लिए रीवा के संजय गांधी अस्पताल में भर्ती कराया गया है। घटना के संबंध में घायल अवधेश कुमार ने बताया कि सभी लोग उत्तर प्रदेश के सोनभद्र जिला अंतर्गत रघुनाथपुर गांव के निवासी हैं। गांव के 25 लोग एक पिकअप में सवार

होकर देवी दर्शन करने मैहर जा रहे थे, इसी दौरान जैसे ही रीवा शहर के चोरहटा पहुंचे तभी पिकअप चालक को नींद आ गई और पिकअप आगे जा रहे ट्रक में पीछे से टकरा गई। जिसके बाद चालक ने अचानक पिकअप की स्टेयरिंग घुमा दी और पिकअप खेत में जाकर पलट गई और उसमें सवार सभी लोग घायल हो गए। घटना की सूचना पर पहुंची पुलिस स्थानीय लोगों की मदद से सभी घायलों को उपचार के लिए संजय गांधी अस्पताल ले कर आई।

वाहन चेकिंग के दौरान मिली सद्विध बाइक

मीडिया ऑडीटर, रीवा (निप्र)। शहर में वाहनों की चेकिंग के दौरान यातायात पुलिस को एक सद्विध बाइक मिली है। ट्रैफिक पुलिस ने इस बाइक को चोरी कर ले जाने की आशंका जाहिर करते हुए उसे अमहिया थाना पुलिस के सुपुर्द किया है। जहां बाइक के दस्तावेज की जांच पड़ताल की जा रही है। दरअसल सद्विध बाइक उस वक्त मिली जब ट्रैफिक पुलिस द्वारा शहर के सिरमौर चौराहे में वाहनों की सघन चेकिंग की जा रही थी। गंभी लाल रंग की अपाचे बाइक पुलिस



को सद्विध लगी। जिसके बाद चोरी की आशंका होने पर बाइक को जब्त कर लिया गया।

बेटे की साली और प्रेमी ने रची साजिश, पुलिस ने किया खुलासा प्रेम प्रसंग का राज खुलने से डरकर की हत्या, वृद्ध का सिर पत्थर से कुचला और घोंटा गला

मीडिया ऑडीटर, रीवा (निप्र)। जिले के गढ़ थाना क्षेत्र के देउर कोठार के जंगल में 16 अक्टूबर को एक वृद्ध की हत्या का मामला सामने आया था। पुलिस ने पांच महीने बाद इस हत्याकांड की गुथी सुलझा ली है। हत्यारों ने वृद्ध का गला घोटकर हत्या की थी और पहचान छिपाने के लिए पत्थर से कुचलकर उनके चेहरे को बिगाड़ दिया था। गढ़ पुलिस ने अज्ञात लोगों के खिलाफ ब्लाईंड मर्डर का मामला दर्ज किया था। बता दें कि हत्या बेटे की साली और उसके प्रेमी ने मिलकर की थी। मृतक के परिवार ने जवा थाने में उनकी गुमशुदगी की रिपोर्ट दर्ज कराई थी। जवा पुलिस गुमशुदगी के मामले में वृद्ध की तलाश कर रही थी, जबकि गढ़ पुलिस देउर कोठार के जंगल में मिले शव की पहचान करने में लगी हुई थी।

मामले में नया मोड़ तब आया जब त्यौंथर एसडीओपी उदित मिश्रा ने डभौरा एसडीओपी का अतिरिक्त प्रभार संभाला। उन्होंने जवा थाने में लंबित मामलों की समीक्षा की, जिसमें गुमशुदगी की फाइल भी शामिल थी। जब परिजनों ने गुमशुदा व्यक्ति के प्रति कोई प्रतिक्रिया नहीं दी, तो उन्हें पूछताछ के लिए बुलाया गया। जांच में पता चला कि गुमशुदा



बैकुंठपुर में हुई अंधी हत्या का हुआ खुलासा

रीवा जिले के बैकुंठपुर थाना क्षेत्र के ग्राम सलैया में एक दिन पूर्व सत्यपाल सिंह उर्फ अर्पित की गोली मार कर हत्या कर दी गई थी। पुलिस ने प्रकरण दर्ज कर संदेहियों को चिन्हित कर उनकी तलाश की। पकड़े गए संदेहियों योगेश शुक्ला उर्फ मोहित और संजय बसोर दोनों निवासी बरगवां, जिला सिंगरौली से पूछताछ की गई। आरोपियों ने बताया कि मृतक सत्यपाल सिंह से आरोपियों की अवैध पिस्टल की खरीदी की कीमत को लेकर पैसे के लेनदेन पर विवाद की स्थिति निर्मित हो गई थी, जिस पर आरोपियों ने वारदात को अंजाम दिया। पुलिस ने आरोपी योगेश के कब्जे से घटना में प्रयुक्त एक देसी पिस्टल एवं दो जिंदा कारतूस एवं एक कार बरामद की है। इसके अलावा मृतक का मोबाइल भी बरामद कर लिया गया है।

हरवंश केवट(65) का एक बेटा है, जिसकी शादी शंकरगढ़ में हुई है। बेटे की साली शोभावती केवट का वृद्ध के घर पर आना-जाना था। शोभावती केवट के पति की पहले ही मौत हो चुकी थी। इसके बाद पुलिस ने हरवंश के बेटे, उसकी पत्नी और साली से गहन पूछताछ की।

मोबाइल में हत्या का वीडियो मिला: पूछताछ के दौरान, पुलिस को साली के मोबाइल में हत्या का एक वीडियो मिला, जिसमें वृद्ध के साथ मारपीट हो रही थी। वीडियो के बारे में पूछताछ करने पर पूरा मामला खुल गया। गढ़ थाने में मिले शव को दफना दिया गया था, लेकिन पहचान के लिए चपल और कपड़े सुरक्षित

रखे गए थे। जब पुलिस ने जवा थाने में दर्ज गुमशुदगी और गढ़ थाने में हुई हत्या के तार जोड़े, तो पता चला कि दोनों मामले एक ही व्यक्ति से संबंधित हैं।

युवक के साथ थे अवैध संबंध: त्यौंथर एसडीओपी उदित मिश्रा ने बताया कि जांच में पता चला कि मृतक के बेटे की साली का अंकित यादव नाम के युवक से अवैध संबंध था। वह अक्सर वृद्ध के घर आती-जाती थी, जिसकी जानकारी वृद्ध को हो गई थी। इसके अलावा, बेटे की पत्नी और वृद्ध के बीच जमीन को लेकर भी विवाद था, जिसमें साली भी शामिल थी। शोभावती केवट के पति की मौत हो चुकी थी। ऐसे में उसका प्रेम प्रसंग बहन के समुगल के रहने वाले अंकित नाम के युवक से चलने लगा। बेटे की साली ने प्यार में रोड़ा बन रहे वृद्ध को रास्ते से हटाने की कोशिश की। पांच महीने पहले, उसने और उसके प्रेमी अंकित यादव ने मिलकर वृद्ध को गांव से जंगल में ले जाकर गला घोट दिया और पहचान छिपाने के लिए उनके सिर को पत्थर से कुचल दिया। जवा पुलिस ने मामले का खुलासा करने के बाद आरोपी महिला को गढ़ पुलिस को सौंप दिया है, जबकि उसका प्रेमी अंकित यादव फरार है।

बोलेरो बिजली के खंभे से टकराई, युवक की गई जान

मीडिया ऑडीटर, रीवा (निप्र)। एक अनियंत्रित बोलेरो वाहन बिजली के खंभे से टकरा गया। हादसे में एक युवक की मौके पर ही मौत हो गई। घटना नेशनल हाईवे क्रमांक 39 में रीवा-सीधी रोड पर गुढ़ बाईपास के पास सोमवार सुबह हुई। जानकारी के मुताबिक बोलेरो सीधी से रीवा की ओर जा रही थी। दुर्घटना की सूचना स्थानीय लोगों ने पुलिस को दी। सूचना मिलते ही डायल हट्टेड मौके पर पहुंची। प्रधान आरक्षक अयोध्या प्रजापति,



सैनिक संतोष मिश्रा और डायल हट्टेड के पायलट अंजान चतुर्वेदी ने तत्काल वहां मौजूद लोगों की मदद से गंभीर घायल को बोलेरो से बाहर निकाला। और एम्बुलेंस के माध्यम से संजय गांधी अस्पताल रीवा भिजवाया गया। जहां डॉक्टरों ने उसे

मृत घोषित कर दिया। मृतक के शव को मौजूरी में रखवा दिया गया। गुढ़ थाना प्रभारी शैल यादव ने बताया कि बोलेरो सवार युवक रामपुर नैकिन थाना क्षेत्र अंतर्गत भितरी गांव का निवासी है। मृतक की शिनाख्त राजेश सिंह के रूप में हुई है।

अंतर जिला महिला क्रिकेट स्पर्धा में रीवा टीम बनी चैंपियन

मीडिया ऑडीटर, रीवा (निप्र)। स्व. मदनलाल श्रीवास्व अंतर जिला क्रिकेट प्रतियोगिता महिला सीनियर का फाइनल मैच कंबाईड डिस्ट्रिक्ट एवं मेजबान रीवा के बीच एम.पी.सी. मैदान में खेला गया। जिसमें रीवा शानदार खेल का प्रदर्शन करते हुये 153 रनों से जीत दर्ज कर चैंपियन बना। रीवा टीम ने टॉस जीतकर पहले बल्लेबाजी करने का निर्णय लिया। परंतु कंबाईड डिस्ट्रिक्ट के गेंदबाजों ने मात्र 33 रन बनने तक रीवा के 5 बल्लेबाजों को आउट कर रीवा की टीम को बैकफुट पर ला दिया था। ड्रव्स। लेकिन इसके बाद बल्लेबाजी करने आई सारिका सिंह एवं काजल सिंह ने जबर्दस्त खेल दिखाया और 6वें



विकेट के लिये रिकार्ड 2 सौ तैंतालीस रनों की साझेदारी बनाकर अद्भुत प्रदर्शन किया। इस विशाल लक्ष्य के सामने कंबाईड डिस्ट्रिक्ट की टीम 48 वें ओवर में 132 रन बनाकर

आउट हो गयी। रीवा डिवीजनल क्रिकेट एसोसिएशन के सह सचिव देवेश शुक्ला के मुख्य आतिथ्य में रीवा टीम को विजेता ट्राफी प्रदान की गयी। वहीं काजल सिंह को मैच का

सर्वश्रेष्ठ खिलाड़ी व दोनों मैचों में कमशः नाबाद 100 रन व नाबाद 95 रन बनाने वाली सारिका सिंह को प्रतियोगिता के सर्वश्रेष्ठ खिलाड़ी का पुरस्कार प्रदान किया गया।

सड़क हादसे में घायल युवक पूरी रात सड़क किनारे पड़ा रहा



मीडिया ऑडीटर, रीवा (निप्र)। ज़िले के सगरा थाना क्षेत्र अंतर्गत ग्राम मनकहरी के समीप सड़क हादसे में घायल युवक पूरी रात जिंदगी और मौत के बीच संघर्ष करता रहा। सोमवार सुबह स्थानीय लोगों की सूचना पर पहुंची 108 एंबुलेंस ने गंभीर रूप से घायल युवक को उपचार के लिए रीवा के संजय गांधी अस्पताल में भर्ती कराया। जानकारी के मुताबिक ग्राम कटकी निवासी राजकुमार विश्वकर्मा बीती रात करीब 10

बजे बाइक से जा रहे थे, इसी दौरान अज्ञात वाहन ने उन्हें टक्कर मार दी, जिससे युवक बाइक सहित सड़क से दूर जा गिरा और गंभीर रूप से घायल हो गया। इस दौरान सड़क किनारे पड़े घायल को किसी ने नहीं देखा। सुबह ग्रामीणों ने घायल व्यक्ति के सड़क किनारे पड़े होने की सूचना एंबुलेंस को दी। जिसने घायल को संजय गांधी अस्पताल में लाकर भर्ती कराया। जहां युवक की हालत गंभीर बनी हुई है।

दैनिक वेतनभोगी कर्मचारियों के लिये नई दरें की निर्धारित

मीडिया ऑडीटर, रीवा (निप्र)। श्रमायुक्त म.प्र. शासन इंदौर द्वारा जारी आदेश के अनुसार शासकीय विभागों में कार्यरत दैनिक वेतन भोगी श्रमिकों एवं कर्मचारियों के लिये एक अप्रैल 2025 से 30 सितम्बर 2025 तक की अवधि के लिए दैनिक वेतन की नई दरें निर्धारित की गई हैं। इन दरों में परिवर्तनशील मंहगाई भत्ता भी सम्मिलित है। यह दरें मासिक, दैनिक तथा अंशकालिक एवं दैनिक वेतन भोगी कर्मचारियों और श्रमिकों पर लागू होंगी। निर्धारित नई वेतन दरें - अकुशल कर्मचारियों के लिये न्यूनतम मूल वेतन 9575 रुपये तथा परिवर्तनशील मंहगाई भत्ते के साथ कुल 12125 रुपये निर्धारित किया गया है। अर्द्धकुशल के लिये न्यूनतम मूल वेतन प्रतिमाह 10557 रुपये तथा परिवर्तनशील मंहगाई भत्ता 2550 रुपये के साथ कुल वेतन 13121 रुपये

निर्धारित किया गया है। इसी प्रकार कुशल के लिये न्यूनतम मूल वेतन 12294 रुपये तथा परिवर्तनशील मंहगाई भत्ता 2550 रुपए के साथ प्रतिमाह कुल 14844 रुपये वेतन देय होगा। उच्च कुशल के लिये प्रतिमाह 13919 रुपये न्यूनतम मूल वेतन तथा 2550 रुपये परिवर्तनशील मंहगाई भत्ता सहित कुल 16469 रुपये कुल वेतन देय होगा। मजदूरी निर्धारण में पैसे तथा रुपये के गुणाकों को राउंड अप करके ही दैनिक एवं मासिक मजदूरी निर्धारित की जायेगी। कृषि नियोजन के लिए अकुशल मजदूर की मजदूरी 7660 रुपए तथा 2268 रुपए मंहगाई भत्ते के साथ कुल 9928 रुपए प्रतिमाह कुल 12125 रुपये निर्धारित किया गया है। इसकी दैनिक मजदूरी मूल वेतन 255.33 रुपए तथा मंहगाई भत्ता 75.60 रुपए सहित 331 रुपए प्रतिदिन देय होगी। महिला एवं पुरुषों के लिए वेतन की दरें समान रहेंगी।

जल गंगा संवर्धन अभियान में जिले में होगी नहरों की सफाई

मीडिया ऑडीटर, रीवा (निप्र)। जल गंगा संवर्धन अभियान 20 मार्च से आरंभ हो गया है। अभियान में विभिन्न विभागों के साथ-साथ जल संसाधन विभाग भी बहचड़ कर योगदान दे रहा है। अभियान में तहत रीवा जिले में 13 प्रमुख सिंचाई नहरों की साफ-सफाई का कार्य 30 जून तक कराया जाएगा। इस संबंध में अधीक्षण यंत्री ने बताया कि नहरों की साफ-सफाई तथा सुधार के लिए कार्ययोजना तैयार कर ली गई है। कार्ययोजना में 13 नहरों और बांधों की साफ-सफाई का कार्य शामिल किया गया है। अधीक्षण यंत्री ने बताया कि रीवा जिले में गुढ़ तहसील में बाणसागर वृहद सिंचाई परियोजना की पुरवा नहर प्रणाली तथा गोविंदगढ़ लघु सिंचाई परियोजना की नहरों में पानी की बचत होने के साथ-साथ अधिक क्षेत्र में सिंचाई के ब्योटी नहर सिंचाई परियोजना में रीवा, गुढ़, मनगवां, सिरमौर, सेमरिया एवं देवतालाब तहसीलों में नहरों की साफ-सफाई का कार्य किया जाएगा। इसमें नहरों की लाइनिंग का भी कार्य शामिल किया गया है। रीवा जिले में ही

बाणसागर परियोजना की त्यौंथर उद्दहन नहर प्रणाली में नहर से झाड़ू-झंकाई हटाने, सिस्ट्र निकालने तथा नहरों से अतिक्रमण हटाने की भी कार्यवाही जल गंगा संवर्धन अभियान में की जा रही है। जरमोहरा मध्यम सिंचाई परियोजना, बाणसागर की त्यौंथर फ्लो नहर प्रणाली, छहदना लघु सिंचाई परियोजना, मरघटी लघु सिंचाई परियोजना तथा शंकरगढ़ लघु सिंचाई परियोजना की नहरों और बांधों को साफ-सफाई, सुधार और अतिक्रमण हटाने की कार्यवाही की जा रही है। त्यौंथर तहसील में लोनी लघु सिंचाई परियोजना की नहरों और बांध की साफ-सफाई का भी कार्य किया जा रहा है। जल संवर्धन अभियान के तहत सभी सिंचाई बांधों और नहरों में सुधार कार्य, एग्रीच चैनल से गाढ़ हटाने तथा घास एवं खरपतवार की साफ-सफाई कराई जाएगी। इन कार्यों से पानी की बचत होने के साथ-साथ अधिक क्षेत्र में सिंचाई के ब्योटी नहर सिंचाई परियोजना में रीवा, गुढ़, मनगवां, सिरमौर, सेमरिया एवं देवतालाब तहसीलों में नहरों की साफ-सफाई तथा गाढ़ निकालने से उनकी जल संग्रहण क्षमता में वृद्धि होगी। जल गंगा संवर्धन अभियान में नहरों और छोटे बांधों को नया जीवन मिलेगा।

कन्या शिक्षा परिसर में प्रवेश के लिए आवेदन 15 अप्रैल तक

मीडिया ऑडीटर, रीवा (निप्र)। जनजातीय कार्य विभाग द्वारा शासकीय कन्या शिक्षा परिसर का संचालन किया जा रहा है। इसमें शिक्षा सत्र 2025-26 के लिए अनुसूचित जनजाति की छात्राओं को कक्षा सातवीं और कक्षा नौवीं में प्रवेश का अवसर दिया रहा है। इसके लिए आवेदन 15 अप्रैल तक कार्यालयीन समय में कन्या शिक्षा परिसर में जमा किए जा सकते हैं। इस संबंध में प्राचार्य ने बताया कि अनुसूचित जनजाति की छात्राओं के लिए कक्षा सात में 19 सीटें तथा कक्षा 9 में 16 सीटें रिक्त हैं। आवेदन पत्र के साथ जन्म प्रमाण

पत्र, हितग्राही प्रोफाइल पंजीयन, समग्र आईटी, पासपोर्ट आकार की 6 फोटो तथा जाति प्रमाण पत्र प्रस्तुत करना आवश्यक होगा। आवेदन पत्र के साथ निवास प्रमाण पत्र एवं पिछली कक्षा की अंकसूची की छायाप्रति, आधार कार्ड, बैंक पासबुक के प्रथम पेज की छायाप्रति तथा अपार आईडी प्रस्तुत करना आवश्यक है। इसकी प्रवेश परीक्षा 16 अप्रैल को दोपहर 12 बजे से 2 बजे तक कन्या शिक्षा परिसर रीवा में आयोजित की जाएगी। परीक्षा में मेरिट सूची के आधार पर छात्राओं को प्रवेश दिया जाएगा।